



■ **आयोग की पूर्ण पीठ के सामने टीएमसी का दावा- खून से सने हैं सीईसी के हाथ - 7**



■ **केंद्र का राजकोपीय घाटा 52.6 प्रतिशत पर सीजीए ने जारी किए आंकड़े - 10**



■ **मौजूदा वैश्विक परिदृश्य में भारत संतुलन व जिम्मेदारी की आवाज - 11**



■ **भारतीय टीम को अब सफेद गेंद के क्रिकेट पर ध्यान लगाना होगा - 12**

# 6<sup>th</sup> वार्षिकोत्सव विशेषांक

## मेरा शहर-मेरी प्रेरणा

■ **मार्गशीर्ष शुक्ल पक्ष नवमी 11:15 उपरांत दशमी विक्रम संवत 2082**

| **लखनऊ** |

एक सम्पूर्ण दैनिक अखबार

# आमृत विचार

शनिवार, 29 नवंबर 2025, वर्ष 35, अंक 300, पृष्ठ 12+4 ■ **मूल्य 6 रुपये**



2 राज्य | 6 संस्करण

- लखनऊ ■ बरेली ■ कानपुर
- मुरादाबाद ■ अयोध्या ■ हल्द्वानी

## पूर्व केंद्रीय मंत्री श्रीप्रकाश का निधन

कार्यालय संवाददाता, कानपुर

**अमृत विचार।** उत्तर प्रदेश कांग्रेस पार्टी के पूर्व प्रदेश अध्यक्ष, पूर्व सांसद, पूर्व केंद्रीय गृह राज्यमंत्री एवं पूर्व केंद्रीय कोयला राज्यमंत्री श्रीप्रकाश जायसवाल का शुक्रवार देर शाम दिल का दौरा पड़ने से निधन हो गया। वे 81 वर्ष के थे। कांग्रेस के दिग्गज नेता पूर्व केंद्रीय मंत्री श्री जायसवाल 1989 में कांग्रेस से कानपुर के महापौर बने थे। तब सभासद मेयर का चुनाव करते थे। 1999, 2004, 2009 में वे कांग्रेस से कानपुर के सांसद रहे। 2014 के लोकसभा के चुनाव में भाजपा के डॉ. मुरली मनोहर जोशी से वे हार गए थे। 2019 में उन्हें भाजपा के



● **कांग्रेस के प्रदेश अध्यक्ष और तीन बार लोकसभा सदस्य रहे**

सत्यदेव पचौरी ने हराया था। 4 दिसंबर 2000 को सलमान खुशींद के स्थान पर उन्हें कांग्रेस प्रदेश अध्यक्ष बनाया गया था। वे 2002 तक कांग्रेस प्रदेश अध्यक्ष रहे। मई 2004 में मनमोहन सिंह सरकार में उन्हें केंद्रीय गृहराज्य मंत्री बनाया गया था। 2009 में उन्हें कोयला राज्यमंत्री का पदभार दिया गया। 2014 तक वे इस पद पर रहे। इधर उन्होंने पिछले तीन वर्षों से स्वास्थ्य कारणों से राजनीति से दूरी बना रखी थी। शुक्रवार की शाम अचानक उनकी तबियत खराब हुई तो परिरज पहले भार्गव नसिंग होम

ले गए, जहां से उनको हृदय रोग संस्थान के लिए रेफर कर दिया गया। हृदय रोग संस्थान में रात 7.50 बजे डाक्टरों ने उन्हें मृत घोषित कर दिया। हृदय रोग संस्थान के निदेशक डॉ राकेश वर्मा ने बताया कि उन्हें जब अस्पताल लाया गया तब उनकी मृत्यु हो चुकी थी। उनके परिवार में दो बेटे सिद्धार्थ और गौरव हैं और एक बेटी की शादी हो चुकी है। उनके दो भाई रवींद्र और प्रमोद हैं। उनके निधन से शहर में शोक की लहर दौड़ गई और सभी दलों के नेताओं ने शोक जताया। मुख्यमंत्री योगी ने शोक जताते हुए कहा कि श्रीप्रकाश जायसवाल का निधन अत्यंत दुःखद है। उन्हें विनम्र श्रद्धांजलि। प्रभु श्री राम से प्रार्थना है कि दिवंगत पुण्यात्मा को अपने श्री चरणों में स्थान दें।

## नया भारत रक्षा करने से न पीछे हटता, न हिचकिचाता

उडुपी (कर्नाटक), एजेंसी

प्रधानमंत्री नरेन्द्र मोदी ने शुक्रवार को कहा कि पिछली सरकारें आतंकी हमले के बाद प्रतिक्रिया देने में भले ही हिचकिचाती रही हों, लेकिन नया भारत अपने लोगों की रक्षा करने से न तो पीछे हटता है है और न ही हिचकिचाता है। प्रधानमंत्री ने कहा कि राष्ट्रीय सुरक्षा का मूल मंत्र सभी को साथ लेकर चलने में विश्वास रखना है, साथ ही धर्म की रक्षा के लिए खड़ा होना भी है।

कर्नाटक के उडुपी में लोगों को संबोधित करते हुए मोदी ने कहा, पिछली सरकारें आतंकी हमलों के बाद हाथ पर हाथ धरे बैठी रहती थीं। मोदी यहां लक्ष कंट गीता पारायण में भाग

- **प्रधानमंत्री ने उडुपी में 14वीं-15वीं शताब्दी के संत-दार्शनिक कनकदास को पुष्पांजलि अर्पित की**
- **कहा- शांति और सत्य की स्थापना के लिए अत्याचारियों का अंत आवश्यक**

लेने आए थे, जहां एक लाख लोगों ने श्रीमद्भगवद्गीता का पाठ किया। यह कार्यक्रम उडुपी में स्थित श्री कृष्ण मठ ने आयोजित किया था। मोदी ने कहा, गीता हमें शांति और सत्य के लिए प्रयास करने और अत्याचार करने वालों को कुचलने की शिक्षा देती है। हम वसुधैव कुटुम्बकम में विश्वास करते हैं और धर्मों रक्षति रक्षितः का जाप भी करते हैं।



कर्नाटक के उडुपी में श्रीमद्भगवद्गीता का पाठ करते प्रधानमंत्री मोदी व अन्य।

### जनता को दिलाए नौ संकल्प

मोदी ने जनता को नौ संकल्प दिलाए जिनमें- जल संरक्षण, देश में एक पेड़ मां के नाम, एक गरीब का जीवन सुधारने का प्रयास और स्वदेशी, पांचवां संकल्प प्राकृतिक खेती को बढ़ावा, छठा स्वस्थ जीवनशैली अपनाना, सातवां योग को जीवन का हिस्सा बनाना, आठवां पांडुलिपियों के संरक्षण में सहयोग और नौवां देश के 25 ऐसे स्थानों का दर्शन करना है।

### गोवा में भगवान श्रीराम की 77 फुट ऊंची प्रतिमा का अनावरण

पणजी। प्रधानमंत्री ने कहा कि भारत एक सांस्कृतिक पुर्नजीकरण का अनुभव कर रहा है और अयोध्या में राम मंदिर का निर्माण, काशी विश्वनाथ धाम का व्यापक जीर्णोद्धार और उज्जैन में महाकाल महालोक का विस्तार देश की 'चेतना' को दर्शाते हैं। श्री संस्थान गोकर्ण जीवोत्तम मठ के 550 वर्ष पूरे होने पर आयोजित समारोहों के तहत गोवा में भगवान राम की 77 फुट ऊंची प्रतिमा का अनावरण करने के बाद मोदी जनसभा को संबोधित किया। गोवा सरकार के अनुसार, यह विश्व की सबसे ऊंची प्रतिमा है।

### ब्रीफ न्यूज

#### रूसी राष्ट्रपति पुतिन 4 दिसंबर को भारत आएंगे

नई दिल्ली। रूस के राष्ट्रपति पुतिन प्रधानमंत्री मोदी के साथ वार्षिक शिखर वार्ता के लिए एच। दिसंबर से भारत की दो दिवसीय यात्रा पर आ रहे हैं। इस शिखर वार्ता से द्विपक्षीय राजनीतिक संबंधों को और मजबूत करने के लिए महत्वपूर्ण परिणाम मिलने की उम्मीद है। विदेश मंत्रालय ने कहा कि प्रधानमंत्री के निमंत्रण पर रूस के राष्ट्रपति 23वीं भारत-रूस वार्षिक शिखर बैठक के लिए चार से पांच दिसंबर तक भारत की राजकीय यात्रा पर आएंगे। राष्ट्रपति द्रौपदी मुर्मू भी पुतिन का स्वागत करेंगी।



#### आपत्तिजनक टिप्पणी मामले में आजम बरी

रामपुर। पूर्व सांसद और सपा नेता अमर सिंह और उनके परिजनों पर आपत्तिजनक टिप्पणी करने के मामले में आजम खां को कोर्ट से राहत मिली है। शुक्रवार दोपहर बाद आजम खां वीसी के जरिए कोर्ट में पेश हुए। जहां कोर्ट ने उन्हें साक्ष्य के अभाव में बरी कर दिया है। सुरक्षा के लिहाज से पुलिस बल तैनात रहा। लखनऊ के गोमती नगर थाने में सपा नेता अमर सिंह ने 17 अक्टूबर 2018 में पूर्व कैबिनेट मंत्री आजम के खिलाफ दर्ज कराए केस में आरोप लगाया था कि आजम ने जोहर दिव में उन्हें, दो बेटियों सहित पूरे परिवार पर आपत्ति जनक टिप्पणी करते हुए बड़े-बेटियों को तेजाब से जलाने की धमकी दी थी।

## सूर्यघर योजना में यूपी ने रचा इतिहास, 2.90 लाख घर सौर बिजली से रोशन

राज्य ब्यूरो, लखनऊ।

**अमृत विचार:** बिजली की दरों में बढोत्तरी न किए जाने और उदार बिजली बिल राहत योजना लागू किए जाने के बीच उत्तर प्रदेश ने ऊर्जा क्षेत्र में एक और बड़ी उपलब्धि हासिल की है। अब प्रधानमंत्री सूर्यघर मुफ्त बिजली योजना के तहत प्रदेश ने 27 नवंबर को एक गीगावाट अर्थात 1000 मेगावाट सौर ऊर्जा का प्रत्यक्ष परिणाम है। उत्तर प्रदेश को देश का सबसे बड़ा घरेलू सौर ऊर्जा उत्पादक राज्य बनाने की दिशा में तेज गति से कार्य जारी है। - एके शर्मा, ऊर्जा मंत्री

- **27 नवंबर को एक गीगावाट यानि 1000 मेगावाट रूफटॉप सोलर क्षमता का लक्ष्य पूरा**
- **रूफटॉप सोलर में यूपी बना गॉडल स्टेट, रिकॉर्ड क्षमता के साथ रोजगार को भी नई उड़ान**



योजना हरित ऊर्जा को बढ़ावा देने वाली नीतियों का प्रत्यक्ष परिणाम है। उत्तर प्रदेश को देश का सबसे बड़ा घरेलू सौर ऊर्जा उत्पादक राज्य बनाने की दिशा में तेज गति से कार्य जारी है। - एके शर्मा, ऊर्जा मंत्री

है। कई घरों में दिन के समय बिजली बिल लगभग शून्य तक पहुंच गया है और अतिरिक्त उत्पादन को ग्रिड में देकर उपभोक्ताओं को राजस्व क्रेडिट का लाभ भी मिल रहा है। ऊर्जा विभाग के अनुसार प्रदेश से लेकर जिला स्तर तक नियमित समीक्षा, ऑनलाइन आवेदन की सरल व्यवस्था, समयबद्ध कनेक्शन और सफ्टिडी के त्वरित भुगतान पर विशेष ध्यान दिया गया। इसी सुव्यवस्थित कार्यप्रणाली से कम समय में इतनी बड़ी रूफटॉप सोलर क्षमता हासिल करना संभव हो सका।

योजना हरित ऊर्जा को बढ़ावा देने वाली नीतियों का प्रत्यक्ष परिणाम है। उत्तर प्रदेश को देश का सबसे बड़ा घरेलू सौर ऊर्जा उत्पादक राज्य बनाने की दिशा में तेज गति से कार्य जारी है। - एके शर्मा, ऊर्जा मंत्री



राष्ट्रपति द्रौपदी मुर्मू को प्रजापिता ब्रह्माकुमारीज ईश्वरीय विश्वविद्यालय, लखनऊ द्वारा स्मृति चिह्न भेंट किया गया। इस अवसर पर राज्यपाल आनंदीबेन पटेल, मुख्यमंत्री योगी व संस्थान के वरिष्ठ पदाधिकारी उपस्थित रहे।

### मानसिक तनाव और मूल्यहीनता के दौर में मेडिटेशन जरूरी : राज्यपाल

राज्यपाल आनंदीबेन पटेल ने कहा कि तनाव और मूल्यहीनता के इस दौर में राज्ययोग मेडिटेशन व्यक्ति को आत्मदर्शन, आत्म-शुद्धि और आत्म-विकास के मार्ग पर ले जाकर उसे नकारात्मकता, भय और भ्रम से मुक्त करता है। ध्यान की अवस्था में उत्पन्न सकारात्मक ऊर्जा न केवल व्यक्ति के विचारों, भावनाओं और व्यवहार को परिवर्तित करती है, बल्कि वातावरण और समाज पर भी स्थायी प्रभाव छोड़ती है।

कि जब हम कुछ क्षण रुककर स्वयं से संवाद करते हैं, तो यह अनुभव होता है कि शांति और आनंद किसी बाहरी वस्तु में नहीं, बल्कि हमारे भीतर है।

जब आत्मिक चेतना जागृत होती है तो प्रेम, भाईचारा, करुणा और एकता स्वतः जीवन का हिस्सा बन जाते हैं। कार्यक्रम में मुख्य अतिथि के रूप

में शामिल होते हुए राष्ट्रपति मुर्मू ने ओम शांति के संबोधन से वक्तव्य की शुरुआत की। कहा, भारत की प्राचीन सभ्यता और संस्कृति ने सदैव वसुधैव

## हरिद्वार कुंभ : 3 शाही अमृत स्नान सहित 10 तिथियां घोषित

मुख्य संवाददाता, देहरादून

**अमृत विचार:** हरिद्वार में वर्ष 2027 में आयोजित होने वाला कुंभ दिव्य, भव्य और सुरक्षित होगा। इस ऐतिहासिक महापर्व के लिए मुख्यमंत्री पुष्कर सिंह धामी ने शुक्रवार को हरिद्वार में गंगा किनारे सभी 13 अखाड़ों के आचार्यों एवं संतों के साथ बैठक कर सुझावों के साथ ही मार्गदर्शन प्राप्त किया।

बैठक में कुंभ स्नान के साथ ही अमृत स्नान और महत्वपूर्ण तिथियों की घोषणा भी की गई। 14 जनवरी, 2027 को मकर संक्रांति से कुंभ शुरू होगा। पहला शाही स्नान छह

- **मुख्यमंत्री धामी बोले- दिव्य-भव्य और सुरक्षित होगा 2027 कुंभ**



### शाही अमृत स्नान

- 06 मार्च - महाशिवरात्रि
- 08 मार्च - सोमवती अमावस्या

मार्च को महाशिवरात्रि पर, तीसरा 14 अप्रैल चैत्र पूर्णिमा को होगा। मुख्यमंत्री ने कहा कि प्रधानमंत्री मोदी ने देवप्रिय उत्तराखंड को विश्व की आध्यात्मिक राजधानी के रूप में स्थापित

- 07 अप्रैल - नव संवत्सर (नव वर्ष)
- 15 अप्रैल - श्रीराम नवमी

- 14 अप्रैल - मेघ संक्रांति
- 14 जनवरी - मकर संक्रांति
- 06 फरवरी - मौनी अमावस्या
- 11 फरवरी - बसंत पंचमी
- 20 फरवरी - माघ पूर्णिमा
- 20 अप्रैल - चैत्र पूर्णिमा

करने का आह्वान किया है। इसी संकल्प को आगे बढ़ाते हुए सरकार कुंभ 2027 को भव्य, दिव्य और ऐतिहासिक बनाने के लिए पूर्ण प्रतिबद्धता के साथ कार्य कर रही है।

### खगोल चिज्ञान

यूरोपीय अंतरिक्ष एजेंसी की घोषणा, निरंतर निगरानी में क्षुद्रग्रह, भविष्य में कुछ बन सकते हैं पृथ्वी के लिए बड़ा खतरा

## क्षुद्रग्रहों के रूप में 40 हजार खतरे मंडरा रहे पृथ्वी के पास

संवाददाता, नैनीताल

**अमृत विचार:** खगोलविदों ने पृथ्वी के चारों ओर मंडराते 40 हजार से अधिक क्षुद्रग्रहों की खोज कर ली है। बड़े स्तर पर पृथ्वी के नजदीक घूम रहे ये क्षुद्रग्रह धरती के लिए बड़ा खतरा है। यूरोपीय अंतरिक्ष एजेंसी ने अभी तक खोजे गए इन पिंडों की घोषणा करते हुए कहा कि इनसे निकट भविष्य में तो नहीं लेकिन भविष्य में कुछ क्षुद्रग्रह पृथ्वी के लिए बड़ा खतरा बन सकते हैं।

क्षुद्रग्रहों की अनदेखी कतई नहीं की जा सकती है। अतीत में दिए इनके घावों को भुलाया नहीं जा सकता है। यूरोपीय अंतरिक्ष एजेंसी के मुताबिक, वर्तमान में नासा समेत दुनिया की कई दूरबीनों से इनकी निरंतर



अंतरिक्ष में विचरते क्षुद्रग्रहों की तस्वीर।

निगरानी की जा रही है। क्षुद्रग्रह अंतरिक्ष की चट्टानें हैं, जिनका आकार कुछ मीटर से लेकर कई किलोमीटर तक होता है।

इनकी कक्षाएं कुछ ऐसी होती हैं, जो उन्हें पृथ्वी के नजदीक ले लाती हैं और पृथ्वी से टकराने का खतरा उत्पन्न हो जाता है।

## भारत की जीडीपी ने भरी रफ्तार

नई दिल्ली, एजेंसी

देश की अर्थव्यवस्था ने चालू वित्त वर्ष की जुलाई-सितंबर तिमाही में 8.2 प्रतिशत की वृद्धि दर्ज की, जो पिछले छह तिमाहियों में सबसे अधिक है। यह वृद्धि अनुमान से अधिक रही जिसमें जीएसटी दरों में कटौती से खपत बढ़ने की उम्मीद की अहम भूमिका है।

राष्ट्रीय सांख्यिकी कार्यालय के जारी आंकड़ों से पता चलता है कि कारखाना उत्पादन में तेजी और सेवा क्षेत्र के मजबूत प्रदर्शन ने कृषि क्षेत्र की सुस्ती को निष्प्राभावी कर दिया। पिछले वर्ष की समान अवधि में यह 5.6 प्रतिशत थी। इस

साल की अप्रैल-जून तिमाही में वृद्धि दर 7.8 प्रतिशत रही थी। जुलाई-सितंबर तिमाही की यह वृद्धि दर पिछली छह तिमाहियों में सबसे अधिक है। इससे पहले उच्चतम वृद्धि 8.4 प्रतिशत थी, जो 2023-24 की जनवरी-मार्च तिमाही में दर्ज की गई थी। प्रधानमंत्री मोदी ने कहा कि दूसरी तिमाही में 8.2 प्रतिशत की जीडीपी वृद्धि दर लोगों की कड़ी मेहनत और उद्यमशीलता को बताती है। सोशल मीडिया मंच 'एक्स' पर एक पोस्ट में कहा, 2025-26 की दूसरी तिमाही में 8.2% की जीडीपी वृद्धि दर बहुत उत्साहजनक है। यह हमारी वृद्धि-समर्थक नीतियों और सुधारों के प्रभाव को बताती है।

### 1898 में पहले क्षुद्रग्रह 'इरोस' की खोज

खगोलविदों ने वर्ष 1898 में पहले क्षुद्रग्रह इरोस की खोज की थी। इनकी भयावहता की गंभीरता को समझते हुए खगोल वैज्ञानिकों ने पृथ्वी के चारों ओर नजर रखनी शुरू की। समय के साथ तकनीक व आधुनिक दूरबीनों की सुविधाएं बढ़ने से इनकी खोज वर्ष 1990 में अधिक होने लगी। करीब तीन दशक में सर्वाधिक 10 हजार से ज्यादा क्षुद्रग्रहों को खोजा गया और अभी तक 40 हजार से अधिक क्षुद्रग्रहों को खोजा जा सका है। आर्यभट्ट प्रेक्षण विज्ञान शोध संस्थान (एरीज), नैनीताल के खगोल वैज्ञानिक डॉ. वीरेंद्र यादव के अनुसार, इसमें दोराय नहीं कि पृथ्वी के पास घूमते क्षुद्रग्रहों की संख्या हजारों में जा पहुंची है, जो धरती के लिए बड़े खतरे हैं। इन पर सतत निगरानी रखे जाने की जरूरत है।

पृथ्वी के निकट घूमते इन क्षुद्रग्रहों की उत्पत्ति पृथ्वी के जन्म के साथ ही हुई है जिनकी उम्र भी पृथ्वी के बराबर यानी चार अरब साल मानी जाती है। ये सौर मंडल के निर्माण से बचा हुआ चट्टानी अवशेष है जिनमें अधिकांश मंगल और बृहस्पति के बीच सूर्य

की परिक्रमा करते हैं। निकट-पृथ्वी क्षुद्रग्रह उन्हें कहा जाता है, जिसकी कक्षा पृथ्वी की कक्षा के करीब 45 मिलियन किमी के भीतर लाती है। ये दूरी बेहद खतरनाक मानी जाती है, जिसके चलते इनके पृथ्वी से टकराने का खतरा बढ़ जाता है।



## न्यूज़ ब्रीफ

## महर्षि वाल्मीकि मंदिर का होगा विस्तार

अमृत विचार, लखनऊ : इटावा के बड़पुरा क्षेत्र स्थित प्राचीन महर्षि वाल्मीकि मंदिर को पर्यटन विभाग धार्मिक पर्यटन स्थल के रूप में विकसित करेगा। इसके लिए राज्य सरकार ने 70 लाख रुपये स्वीकृत किए गए हैं। पर्यटन एवं संस्कृति मंत्री जयवीर सिंह ने कहा कि महर्षि वाल्मीकि से जुड़ी इस तपोभूमि का विकास सरकार की प्राथमिकता में शामिल है। मुख्यमंत्री पर्यटन स्थल विकास योजना के तहत पर्यटन विभाग द्वारा मंदिर परिसर का सौंदर्यीकरण, प्रकाश व्यवस्था, स्वच्छ शौचालय, पेयजल सुविधा, सुचना केंद्र और अन्य आधारभूत व्यवस्थाओं को मजबूत किया जाएगा।

## बांध और जलाशय बनेंगे पर्यटन केंद्र

अमृत विचार, लखनऊ : प्रदेश में इको टूरिज्म को बढ़ावा देने के लिए नई पहल शुरू की गई है। इसके तहत यूपी इको टूरिज्म बोर्ड और सिंघाई विभाग के सहयोग से प्रदेश के प्रमुख बांधों और जलाशयों पर एडवेयर और वॉटर स्पोर्ट्स आधारित पर्यटन सुविधाओं का विकास प्रस्तावित है। इस योजना से पर्यटन अर्थव्यवस्था को मजबूती मिलेगी और स्थानीय स्तर पर रोजगार के नए अवसर भी सृजित होंगे। योजना के तहत झांसी की गढ़मऊ झील, बांदा का नवाब टैंक, महोबा का अर्जुन डैम, सोनभद्र का ढंदरील डैम, हमीरपुर का मौदहा डैम, चित्रकूट का गुंता डैम और सिद्धार्थनगर का मझौली सागर इको टूरिज्म हब के रूप में विकसित किए जाएंगे।

## मुरादाबाद में नया एसटीपी चालू

अमृत विचार, लखनऊ : नमामि गंगे मिशन अंतर्गत मुरादाबाद में 25 एमएलडी क्षमता वाला नया सीवेज ट्रीटमेंट प्लांट (एसटीपी) चालू कर दिया गया है। लगभग 149.23 करोड़ रुपये का बयान सोशल मीडिया पर वायरल हुआ था कि जिसमें उन्होंने हंसते हुए कहा था कि एक बच्चा मर गया है तो उसके लिए सब आ गए हैं, हजार जिंदा हैं तो वहां लड्डू खाने भी जाओ।

## भू-इंजीनियरिंग आधारित कृषि मॉडल पर चर्चा

अमृत विचार, लखनऊ : कृषि भवन में शुक्रवार को कृषि शिक्षा एवं अनुसंधान मंत्री सुरेश प्रताप शाही की अध्यक्षता में समीक्षा बैठक की गई। बैठक में आईआईटी रुड़की के प्रोफेसरों के साथ प्रदेश में प्रस्तावित भू-इंजीनियरिंग आधारित कृषि मॉडल पर व्यापक विचार-विमर्श किया गया। मंत्री ने निर्देश दिया कि 15 दिनों के भीतर विस्तृत रिपोर्ट प्रस्तुत की जाए, जिससे किसानों-मुख्य योजनाओं को अधिक प्रभावी रूप से लागू किया जा सके। कृषि मंत्री सुरेश प्रताप शाही ने कृषि निदेशालय में 20 व्यक्तियों की क्षमता वाली नई लिफ्ट का लोकार्पण कृषि राज्य मंत्री बलदेव सिंह और अखिल के साथ किया। इसके बाद कृषि भवन के तृतीय तल पर स्थापित श्री अन्न (मिलेट्स) गैलरी का उद्घाटन भी दोनों मंत्रियों ने साथ किया।

## अमृत विचार : मदरसा शिक्षा परिषद में फर्जी अंकपत्र व दस्तावेजों में हेराफेरी करने वाले गिरोह के कारनामे धीरे-धीरे सामने आने लगे हैं। वहीं, अधिकारियों की मिलीभगत की भी परतें खुलने लगी हैं। इस गिरोह के तार सीधे पूर्व रजिस्ट्रार और वर्तमान में मुरादाबाद मंडल के उपनिदेशक, अल्पसंख्यक कल्याण जगमोहन सिंह बिष्ट से जुड़ रहे हैं। बरेली के मदरसे में फर्जी तरीके से लिपिक के पद पर तैनात अमजद खान का मामला सामने आया है। उसकी नियुक्ति पर सवाल खड़े हुए।



लखनऊ में डिफेंस एक्सपो ग्राउंड पर भारत स्काउट्स एंड गाइड्स की डायमंड जुबली व 19वीं राष्ट्रीय जंबूरी के समापन समारोह के दौरान राष्ट्रपति द्रौपदी मुर्मू।

अमृत विचार



कार्यक्रम के दौरान जंबूरी का शुभंकर प्राप्त करतीं राष्ट्रपति द्रौपदी मुर्मू, साथ में मुख्यमंत्री योगी।

अमृत विचार

# सशक्त, समृद्ध व संवेदनशील व्यक्ति दूसरों को भी बना सकता अपने जैसा : राष्ट्रपति

भारत स्काउट्स एंड गाइड्स की 19वीं राष्ट्रीय जंबूरी के समापन समारोह में राष्ट्रपति ने युवा शक्ति का किया आह्वान

राज्य ब्यूरो, लखनऊ

अमृत विचार : जिस प्रकार एक दीपक से अनेक दीपक जलाए जा सकते हैं, उसी प्रकार एक सशक्त, समृद्ध और संवेदनशील व्यक्ति अनेक व्यक्तियों को सशक्त और समृद्ध बना सकता है। यदि सभी युवा प्रकृति के साथी होने के स्काउट्स एंड गाइड्स के सिद्धांत को अपनाएं और आगे बढ़ें तो हमारी धरती हरी-भरी और खुशहाल बनेगी। राष्ट्रपति द्रौपदी मुर्मू ने यह उद्गार भारत स्काउट्स एंड गाइड्स की डायमंड जुबली तथा 19वीं राष्ट्रीय जंबूरी के समापन समारोह में युवा शक्ति का आह्वान करते हुए प्रकट किए।

राष्ट्रपति मुर्मू ने बताया कि आज भारत में 63 लाख से अधिक स्काउट्स एंड गाइड्स हैं और यह विश्व के सबसे बड़े संगठनों में से एक है। इस संगठन में गाइड यानी छात्राओं की संख्या 25 लाख से अधिक है, जो उल्लेखनीय उपलब्धि है। उन्होंने उन बेटियों को बधाई दी, जिन्होंने समाज और मानवता के कल्याण के लिए अनुशासन, समर्पण और निरंतर प्रगति के मार्ग को अपनाया है। उन्होंने कहा कि स्काउट्स एंड गाइड्स लंबे समय से युवाओं को सही दिशा देने, उन्हें अनुशासित बनाने और राष्ट्र निर्माण में प्रेरित करने का कार्य कर रहे हैं।

राष्ट्रपति ने कहा कि यह संगठन



मार्च पास्ट की सलामी लेतीं राष्ट्रपति द्रौपदी मुर्मू।



मार्च पास्ट निकालतीं मालदीव व नेपाल की स्काउट-गाइड टीमें।

अमृत विचार

## राष्ट्रपति ने ली मार्च पास्ट की सलामी

राष्ट्रपति मुर्मू ने कार्यक्रम में मुख्य अतिथि की भूमिका का निर्वहन करते हुए स्मारिका का भी विमोचन किया। वहीं, राज्यपाल आनंदीबेन पटेल ने जंबूरी पत्रिका का विमोचन करते हुए पहली प्रति राष्ट्रपति को प्रदान की। सभी अतिथियों को स्कर्फ व प्रतीक चिह्न देकर सम्मान किया गया। इस दौरान सांस्कृतिक कार्यक्रम भी हुए। इससे पूर्व, राष्ट्रपति द्रौपदी मुर्मू ने मार्च पास्ट की सलामी ली तथा विभिन्न राज्यों से आए स्काउट्स एंड गाइड्स का उत्साहवर्धन किया।

ऐसी युवा पीढ़ी तैयार कर रहा है, जो सशक्त, संवेदनशील और देश के भविष्य को बेहतर बनाने के लिए प्रतिबद्ध है। मुर्मू ने कहा कि स्काउट्स एंड गाइड्स का आदर्श वाक्य है- तैयार रहो। इसका अर्थ है कि आपको भविष्य की चुनौतियों का साहस और आत्मविश्वास के साथ सामना करने के लिए तैयार रहना होगा।

मिजोरम के मुख्यमंत्री भी रहे

## विश्व बंधुत्व के विजन को आगे बढ़ाएं युवा : योगी

अमृत विचार : मुख्यमंत्री योगी आदित्यनाथ ने युवाओं को सीख दी कि अनुशासन जीवन की पहली आधारशिला है। अनुशासित युवा ही अदम्य साहस से राष्ट्र को नित नई बुलंदियों तक पहुंचाने में सहभागी हो सकता है। राजधानी लखनऊ पिछले पांच दिन से भारत की युवा ऊर्जा के अनुशासन, धैर्य व चुनौती को समझने के समर्थक को देख रही है। सीएम ने आह्वान किया कि उत्तर प्रदेश, देश व दुनिया के कोने-कोने से आए युवा जंबूरी के माध्यम से उत्तर प्रदेश की स्मृतियों को अपने-अपने क्षेत्र में ले जाकर भारत व विश्व बंधुत्व के विजन को बढ़ाने का कार्य करेंगे।

मुख्यमंत्री ने राष्ट्रपति द्रौपदी मुर्मू की मौजूदगी में शुक्रवार को डिफेंस एक्सपो ग्राउंड, सेक्टर-15 वृंदावन योजना में हुए भारत स्काउट्स एंड गाइड्स की डायमंड जुबली एवं 19वीं राष्ट्रीय जंबूरी के समापन समारोह को संबोधित किया।

भारत स्काउट्स एंड गाइड्स के

पदाधिकारी, व्यवस्थापक और स्काउट्स-गाइड्स उपस्थित रहे।

मंत्री ने खुद संभाली व्यवस्था : व्यावसायिक शिक्षा, कौशल विकास एवं उद्यमशीलता राज्यमंत्री (स्वतंत्र प्रभार) कपिल देव अग्रवाल ने

मुजफ्फरनगर से आए स्काउट्स-गाइड्स बच्चों का मनोबल बढ़ाते हुए कहा कि “ये बच्चे मुजफ्फरनगर के हैं, इनकी पूरी जिम्मेदारी मेरी है।

योगी सरकार भी स्काउट्स-गाइड्स को राष्ट्र निर्माण का महत्वपूर्ण आधार मानती है।

# हथियार व विस्फोटक एकत्र करने के षड्यंत्रकारियों को कोर्ट ने सुनाई सजा

विधि संवाददाता, लखनऊ

अमृत विचार : प्रदेश में ब्लास्ट करने के लिए हथियार और विस्फोटक एकत्र करने का षड्यंत्र रचने के आरोपी अल कायदा के सहयोगी संगठन अंसार गजवातुल हिन्द के आतंकियों मोहम्मद मोईद और शकील को एनआईए के विशेष न्यायाधीश हुसैन अहमद अंसारी ने आयुध अधिनियम के आरोपों में दोषी ठहराते हुए 20 माह 29 दिन के कारावास व पांच-पांच हजार रुपये के जुर्माने की सजा सुनाई है।

इसके पहले आरोपी मोहम्मद मोईद और शकील ने गत तीन नवंबर को कोर्ट में अर्जी देकर और कोर्ट में बयान देकर स्वीकार किया था कि मोहम्मद मोईद ने एक अवैध पिस्टल

आतंकवादी गतिविधियां संचालित करने वाला अलकायदा के आतंकी उमर हेलमण्डी ने भारत में आतंकी घटनाओं को अंजाम देने के लिए संगठन में सदस्यों को भर्ती करने के निर्देश दिए हैं। इस पर जम्मू कश्मीर स्थित अलकायदा के आतंकी ने आरोपी मिनहाज को ऑनलाइन संपर्क किया और आरोपी मिनहाज ने आतंकियों के साथ साजिश में शामिल होकर अल कायदा के सहयोगी संगठन अंसार गजवातुल हिन्द के लिए आतंकी गतिविधियों के लिए सदस्यों की भर्ती की। बताया गया कि मिनहाज और मुशीर ने धमकाकर करे भारत सरकार को खिलाफ युद्ध छेड़ने के लिए हथियार, बम एकत्र किए और धमकों के स्थान को चिह्नित किया, वही अन्य तीनों आरोपी शकील, मोहम्मद मुस्तकीम और मोहम्मद मोईद भी इस साजिश में शामिल थे।

## कम क्षेत्र में अधिक आय देने वाली फसलों को बढ़ावा

राज्य ब्यूरो, लखनऊ

अमृत विचार : उद्यान, कृषि विपणन एवं कृषि निर्यात राज्यमंत्री (स्वतंत्र प्रभार) दिनेश प्रताप सिंह ने कहा कि मसाले, फूल, औषधीय फसलें और मूल्यवान सब्जियां कम क्षेत्र में अधिक आय देने वाली फसलें हैं और सरकार इनके उत्पादन व निर्यात को बढ़ावा दे रही है।

उद्यान मंत्री शुक्रवार को प्रदेश में बागवानी फसलों और प्रसंस्कृत उत्पादों के वैश्विक निर्यात को बढ़ावा देने के लिए उद्यान निदेशालय, में राज्य औद्योगिक निर्यात प्रोत्साहन बोर्ड की बैठक को संबोधित कर रहे थे। उन्होंने

## ● औद्योगिक निर्यात प्रोत्साहन बोर्ड की बैठक आयोजित

निर्देश दिया कि क्लाइमेट जोन के अनुसार फसलों को प्रोत्साहित किया जाए तथा कृषि विपणन, मंडी परिषद, एपीडा और हॉफेड मिलकर निर्यात बढ़ाने की रणनीति तैयार करें। साथ ही गुणवत्तायुक्त बोन आयात की प्रक्रिया को सरल बनाने और किसानों को प्रशिक्षण देने पर जोर दिया गया। अपर मुख्य सचिव बीएल मीणा ने कहा कि बागवानों को वैश्विक अवसरों की जानकारी दी जाए और ग्लोबल गैप मानकों को अपनाने के लिए प्रेरित किया जाए।

# खुलासा

फर्जी अंकपत्र व मदरसा बोर्ड के दस्तावेजों में हेराफेरी के मामले में खुल रही अधिकारियों की मिलीभगत की परतें

# दस्तावेजों में हेराफेरी कर दिलाई नौकरी, खुद दी वित्तीय सहमति

राज्य ब्यूरो, लखनऊ

अमृत विचार : मदरसा शिक्षा परिषद में फर्जी अंकपत्र व दस्तावेजों में हेराफेरी करने वाले गिरोह के कारनामे धीरे-धीरे सामने आने लगे हैं। वहीं, अधिकारियों की मिलीभगत की भी परतें खुलने लगी हैं। इस गिरोह के तार सीधे पूर्व रजिस्ट्रार और वर्तमान में मुरादाबाद मंडल के उपनिदेशक, अल्पसंख्यक कल्याण जगमोहन सिंह बिष्ट से जुड़ रहे हैं। बरेली के मदरसे में फर्जी तरीके से लिपिक के पद पर तैनात अमजद खान का मामला सामने आया है। उसकी नियुक्ति पर सवाल खड़े हुए।

## ● कई मामलों में सीधे जुड़े मिले पूर्व रजिस्ट्रार के फर्जीवाड़ा गिरोह से तार

जांच में सामने आया कि नियुक्ति व उसकी वैधता देने का काम पूर्व रजिस्ट्रार जगमोहन सिंह बिष्ट ने किया था।

मदरसा बोर्ड में बड़े स्तर की फर्जीवाड़े का खेल चल रहा है। यह सारा खेल बोर्ड में तैनात बड़े अधिकारियों के संरक्षण, अनुमति या मिलीभगत के संभव नहीं है। पृष्ठ प्रतिस्थापन, रजिस्ट्रार संशोधन, जाली अंतालिकाओं के आधार पर परिचय में प्रवेश दिलाया गया। फिर बरेली में

## फर्जी दस्तावेजों के खेल में मिली अमजद की भूमिका

बरेली के मदरसे, मदरसा जामा ए मेहंदिदा, सैथल में लिपिक के रूप में तैनात अमजद खान का है। उसने उच्च न्यायालय में दाखिल याचिका 6543/2025 में संलग्न की गई अंतालिकाओं में जिन अनुक्रमांकों पर परीक्षास्थलों के अंक दर्ज दिखाए गए हैं। परिषद के मूल अभिलेखों में उन्हीं अनुक्रमांकों पर या तो भिन्न नाम दर्ज हैं या परीक्षार्थी अनुपस्थित पाया गया है। अमजद के विरुद्ध हाफिजगंज बरेली के थाने में एफआईआर भी दर्ज है। अमजद खान ने मदरसा प्रबंधक के हस्ताक्षरयुक्त दस्तावेज और प्रबंधक ने जिलास्तर पर भेजे। दस्तावेजों के हस्ताक्षरों में भी स्पष्ट अंतर पाया गया। अमजद ने अपनी आलिम परीक्षा 2015 में पास होना बताया। उसी वर्ष अप्रैल माह में उसकी नियमित उपस्थिति जिला अल्पसंख्यक कल्याण अधिकारी बरेली कार्यालय में दर्ज होती है। उसकी नियुक्ति सेवा प्रदाता संस्था के माध्यम से उसी अवधि में की गई थी। यानी वह एक ही समय में सरकारी कार्यालय में नौकरी भी कर रहा था और उसी समय परीक्षा भी दे रहा था। जो संभव ही नहीं है। बाद में उसने अपने नियुक्ति आदेश और संबंधित जिला अधिकारी के पत्र की तिथियों में हेराफेरी कर 2015 से 2017 कर दी। जो सरकारी अभिलेखों में की गई कूटरचना का प्रमाण है।

अमजद की नियुक्ति को वैधता देने के लिए वित्तीय सहमति जारी कर दी। इस मामले में हर स्तर पर एक

अधिकारी का नाम सामने आया। वह पूर्व रजिस्ट्रार जगमोहन सिंह बिष्ट का है। दोनों पदों पर उनकी निर्णायक

उपस्थिति, फर्जीवाड़े में उनकी भूमिका पर सवाल खड़े कर रही है। जांच में सामने आया कि अमजद खान से जुड़े

फर्जी अभिलेखों को वैधता दिलाने में मुख्य भूमिका वास्तव में पूर्व रजिस्ट्रार की भूमिका रही है।



न्यूज ब्रीफ

गाड़ियों का संचालन रहेगा प्रभावित

गोरखपुर, अमृत विचार। उत्तर रेलवे के दिल्ली मंडल के दिल्ली क्षेत्र में स्थित दिल्ली सराय रोहिल्ला-साहिबाबाद स्टेशनों के मध्य पुल संख्या- 241 बी पर रि-गर्डरिंग कार्य एवं गाजियाबाद याई में इंजीनियरिंग कार्य हेतु ब्लाक दिये जाने के कारण गाड़ियों का मार्ग परिवर्तन, नियंत्रण, पुनर्निर्धारण किया जायेगा। जिसके चलते 6 दिसम्बर 14 दिसंबर तक इस रूट पर चलने वाली रेलगाड़ियों का संचालन प्रभावित रहेगा।। यह जानकारी मुख्य जनसंपर्क अधिकारी पंकज कुमार सिंह ने दी।

एसपी ने फरियादियों की सुनीं समस्याएं

सिद्धार्थनगर, अमृत विचार। पुलिस अधीक्षक डॉ. अभिषेक महाजन ने जनता दर्शन में आए हुए फरियादियों की समस्याएं व शिकायतें सुनीं। एसपी द्वारा पुलिस कार्यालय में जनसुनवाई में कुल 09 शिकायती प्रार्थना पत्र प्राप्त हुए। जिसमें पांच मारपीट, एक भूमि विवाद व शेष तीन अन्य से संबंधित थे।

स्टेशन का अल्फाबेटिकल कोड बदला गया

गोरखपुर, अमृत विचार। रेलवे प्रशासन द्वारा प्रशासनिक सुविधा के लिए पूर्वोत्तर रेलवे के वाराणसी मंडल के अंतर्गत बनारस स्टेशन का अल्फाबेटिकल कोड बीएस बी एस के पंथान पर भी बीएनआर एस कर दिया गया है जो 1 दिसम्बर से प्रभावी होगा।

सेमेस्टर परीक्षाएं 2 से

अयोध्या: डॉ. रामनोहर लोहिया अवध विश्वविद्यालय की आवासीय परिसर एवं संबद्ध महाविद्यालयों की सत्र 2025-26 स्नातक तृतीय व पंचम सेमेस्टर और परास्नातक तृतीय सेमेस्टर की परीक्षाएं 2 दिसम्बर से 508 केंद्रों पर प्रारंभ होगी।

# अयोध्या : सिलेंडर से लगी आग छह महीने की बच्ची जिंदा जली

बाबा बाजार थाना क्षेत्र के पूरे मल्लाह मजरा हंसराजपुर में हुई घटना

संवाददाता, अयोध्या

**अमृत विचार :** रुदौली सर्किल के बाबा बाजार थाना क्षेत्र अंतर्गत पूरे मल्लाह मजरा हंसराजपुर में गैस सिलेंडर की पाइप लीकेज से लगी आग ने एक परिवार की खुशियों को मातम में बदल दिया। हादसे में छप्पर की झोपड़ी पूरी तरह जलकर खाक हो गई और भीतर सो रही छह माह की बच्ची की जलकर मौत हो गई।

रामधन निषाद के घर के बगल स्थित छप्पर की झोपड़ी में रखे गैस सिलेंडर में शुक्रवार दोपहर अचानक पाइप से गैस रिसाव होने लगा और चिंगारी लगते ही आग

भड़क उठी। देखते ही देखते लपटें तेज हो गईं। उस समय घरवाले झोपड़ी के पास ही बैठे थे, लेकिन आग भड़कते ही वे बहदहावास होकर बाहर की ओर भागे। कुछ ही मिनटों में पूरा छप्पर जल कर राख हो गया। दो दिन पूर्व ही रामधन के बेटे श्यामू की शादी हुई थी। शादी में शामिल होने आई रामधन की बड़ी बहन कैलाशा की छह माह की बच्ची भी परिवार के साथ आई थी। हादसे के समय बच्ची छप्पर के भीतर चारपाई पर सो रही थी। आग इतनी भयानक थी कि कोई भी अंदर जाकर उसे बाहर निकालने की हिम्मत नहीं जुटा पाया। जब तक ग्रामीण और परिजन आग पर काबू पाने का प्रयास

गांव में सुनीं गईं ग्रामीणों की समस्याएं, दी गई जानकारी

ककरहवा, सिद्धर्थनगर। अमृत विचार विकास खण्ड बर्दपुर के ग्राम चौपाल का आयोजन किया गया। गांव की समस्या गांव में ही समाधान के माध्यम से ग्रामीणों की समस्या सुनी गई तथा गांव में ही उसका समाधान किया गया। ग्राम पंचायत सचिव विशाल सिंह ने सरकारी योजनाओं की जानकारी दी। कहा कि कल्याणकारी योजनाओं से कोई भी पात्र लाभार्थी वंचित न रह जाए। इसके लिए घर घर जाकर लोगों को पेंशन आयुष्मान कार्ड एवं प्रधानमंत्री आवास आदि पात्र व्यक्तियों को लाभ दिलाने का कार्य किया जा रहा है। बैंक से सम्बंधित पूर्ण जानकारी दिया।

मानव सेवा संस्थान सेवा के कॉर्डिनेटर ने बाल विवाह, बाल श्रम, बाल तस्करी तथा बाल यौन शोषण से बचाव के बारे में ग्रामीणों को जागरूक किया। इस दौरान ग्राम प्रधान भवानी शुक्ल, पंचायत सहायक, रोजगार सेवक सहित ग्रामीण मौजूद रहे।

# डीसी एमडीएम बर्खास्त 5 प्रधानाध्यापक सस्पेंड

संवाददाता, बलरामपुर

**अमृत विचार:** मध्यान्ह भोजन योजना (एमडीएम) में एक बड़े वित्तीय घोटाले का खुलासा होने के बाद बेसिक शिक्षा विभाग में हड़कंप मच गया है। पांच वर्ष में करीब 11 करोड़ रुपये के गबन का मामला सामने आते ही विभागीय कार्रवाई की तेज शुरुआत हुई। जिला बेसिक शिक्षा अधिकारी शुभम शुक्ल ने एमडीएम सेल के जिला समन्वयक फिरोज अहमद खां को बर्खास्त कर दिया, जबकि फर्जी भुगतान और अनियमितताओं में संलिप्त पाए गए पाँच प्रधानाध्यापकों को निर्लंबित कर संबंधित ब्लॉक संसाधन केंद्रों से संबद्ध किया गया है। 44 नामजद, लंबी सूची में शिक्षक कर्मचारी भी शामिल: नगर कोतवाली में दर्ज केस में डीसी फिरोज अहमद खां के अलावा कई मदरसों के प्रधानाध्यापक व परिषदीय विद्यालयों के प्रधानाध्यापक, रसोइयों और सहयोगियों को आरोपी बनाया गया है। आरोपियों में अशोक कुमार गुप्त, मलिक खुशींद अरशद, सलीम अहमद, सुनील सिंह परवीन फतिमा, गुलाम गौसुलवरा, राजकुमार सैनी, कुंवर आनंद सिंह सहित 44 लोग नामजद हैं। कई अन्य अज्ञात भी जांच के दायरे में हैं। बीएसए ने चेतावनी दी है कि अनियमितताओं में जुड़े किसी भी व्यक्ति को बख्शा नहीं जाएगा। घोटाले के सामने आते ही शिक्षा विभाग में अफरातफरी मची है।

बेहतर कार्य करने वाले बीएलओ सम्मानित

सिद्धार्थनगर, अमृत विचार। एसआईआर के अन्तर्गत शत-प्रतिशत कार्य करने वाले तहसील नौगढ़ एवं शोहरगढ़ के बीएलओ को जिलाधिकारी शिवशरणप्पा जीएन द्वारा प्रशस्ति-पत्र एवं अंगवस्त्र देकर सम्मानित किया गया। तहसील नौगढ़ के 05 बीएलओ तथा तहसील शोहरतगढ़ के 05 बीएलओ को जिलाधिकारी द्वारा सम्मानित किया गया। जिलाधिकारी ने कहा कि अन्य बीएलओ का सहयोग कर शत-प्रतिशत कार्य पूर्ण कराये। इस अवसर पर अपर जिलाधिकारी (वि0/रा0) गौरव श्रीवास्तव, अपर जिलाधिकारी (न्यायिक) ज्ञानप्रकाश सहित अन्य अधिकारी व कर्मचारी मौजूद रहे।

# नहीं भरूंगी एसआईआर फॉर्म : पल्लवी

संवाददाता गोंडा

**अमृत विचार:** अपना दल कमेरावादी पार्टी की नेता व सिराथू विधायक पल्लवी पटेल ने एसआईआर प्रक्रिया पर गंभीर सवाल उठाए हैं। एसआईआर को केंद्र सरकार का जुमाना बताते हुए कहा यह इसका उद्देश्य किसी के साथ न्याय करना नहीं है किसी का नाम ऐड करना नहीं है बल्कि यह दूरदराज के दलित, पिछड़े, मजदूरों को मताधिकार से वंचित करने की साजिश है। खुद के एसआईआर फॉर्म भरने के सवाल पर पल्लवी ने कहा कि मैं फार्म नहीं भरूंगी। मेरे पास पहले से वैलिट डॉक्युमेंट हैं जो भारत सरकार के तरफ से जारी किए गये हैं।



पल्लवी पटेल, विधायक।

● **दलितों, पिछड़ों और मजदूरों को मताधिकार से वंचित करने की साजिश का आरोप**

सरदार पटेल संस्थान में आयोजित पार्टी संगठन की बैठक में उन्होंने कहा विपक्ष इसलिए हमलावर है क्योंकि कहीं न कहीं हमें उनकी नियत पर शक है और इसलिए कि जिस भी प्रदेश में चुनाव की घोषणा हो रही है और जहां से उन्हें ज्यादा से ज्यादा सीट हासिल करनी है वहां-वहां एसआईआर प्रक्रिया को गति दी जा रही है। 2003 की मतदाता सूची में जिनके नाम नहीं

# सांथा में कार्यरत एडीओ आईएसबी की मौत

संवाददाता, संतकबीरनगर

**अमृत विचार।** जिले के सांथा ब्लॉक में बीएलओ के सुपरविजन की ड्यूटी में लगे सहायक विकास अधिकारी आईएसबी (एडीओ) धर्मेन्द्र यादव की शुक्रवार दोपहर अचानक मौत हो गई। बीती रात तबीयत बिगड़ने पर उन्हें अस्पताल में भर्ती कराया गया था, जहां इलाज के दौरान उनकी मौत हो गई। इस खबर से जिले के प्रशासनिक हलकों में हड़कंप मच गया। बखिरा थाना क्षेत्र के गेहूँडीला गांव निवासी धर्मेन्द्र यादव पुत्र निर्मल यादव वर्ष 2022 में सचिव से पदोन्नत होकर सांथा ब्लॉक में एडीओ आईएसबी के पद पर तैनात थे। वे परिवार के इकलौते बेटे थे



एडीओ आईएसबी सांथा धर्मेन्द्र यादव की इन दिनों उन्हें फाइल फोटो।

सर्वे के दौरान बीएलओ की ड्यूटी की निगरानी का दायित्व दिया गया था। रिश्तेदार आत्माराम यादव के मुताबिक, धर्मेन्द्र पिछले 5-6 दिनों से सर्दी और खांसी से पीड़ित थे, लेकिन अत्यधिक कार्यभार से कारण आराम नहीं कर पाए। शरीर में बढ़ते दबाव और थकान के बावजूद वह रोजाना 45-50

और उनके ऊपर ही पूरे परिवार की जिम्मेदारी थी। उनकी पत्नी स्वर्णलता और नौ वर्षीय पुत्र का रो-रोकर बुरा हाल है। इन दिनों उन्हें एसआईआर के दौरान एडीओ की ड्यूटी की निगरानी का दायित्व दिया गया था। रिश्तेदार आत्माराम यादव के मुताबिक, धर्मेन्द्र पिछले 5-6 दिनों से सर्दी और खांसी से पीड़ित थे, लेकिन अत्यधिक कार्यभार से कारण आराम नहीं कर पाए। शरीर में बढ़ते दबाव और थकान के बावजूद वह रोजाना 45-50

लेखपालों ने तहसील परिसर में दिया धरना

**संतकबीरनगर, अमृत विचार।** फतेहपुर जिले की बिन्दकी तहसील में तैनात लेखपाल सुधीर कुमार कोरी की आत्महत्या के बाद से पूरे प्रदेश के लेखपालों में रोष व्याप्त है। इसी क्रम में खलीलाबाद तहसील के लेखपालों ने गुरुवार को तहसील परिसर में कार्य बहिष्कार कर धरना प्रदर्शन कर मृतक को न्याय दिलाने और दोषी अधिकारियों पर कड़ी कार्रवाई की मांग की। कहा कि सुधीर कुमार की मौत ड्यूटी के अत्यधिक दबाव और अधिकारियों द्वारा दी जा रही प्रताड़ना का परिणाम है। संघ ने मृतक परिवार को 50 लाख रुपये मुआवजा और परिवार के एक सदस्य को सरकारी नौकरी देने की मांग उठाई।

# अस्पताल में ही हो महिलाओं का प्रसव

संवाददाता, सिद्धार्थनगर

**अमृत विचार।** जिला स्वास्थ्य समिति (डीएचएस) एवं स्वास्थ्य विभाग से संबंधित योजनाओं की समीक्षा बैठक जिलाधिकारी शिवशरणप्पा जीएन की अध्यक्षता एवं मुख्य विकास अधिकारी बलराम सिंह की उपस्थिति में कलेक्ट्रेट सभागार में सम्पन्न हुई। जिलाधिकारी ने फीडिंग कम पाये जाने पर कड़ी नाराजगी व्यक्त की। डीएचएस की कार्यवाही पोर्टल पर फीड करने का निर्देश दिया। कहा कि सभी एमओआईसी सुनिश्चित कर लें कि सभी गर्भवती महिलाओं का प्रसव अस्पताल में ही हो, डिलीवरी घर पर नहीं होना चाहिए। घर पर प्रसव होने पर एमओआईसी जिम्मेदार होंगे। एनबीएसयू को 24 घंटे सक्रिय करें

● **डीएम ने एमओआईसी को दी चेतावनी कल- किसी भी गर्भवती का प्रसव घर पर हुआ तो कार्रवाई**

जिससे कोई भी गर्भवती महिला व उसके परिजन सम्पर्क कर सहायता प्राप्त कर सके। सभी एमओआईसी वार रूम का निरीक्षण करें। बीएचएनडी दिवस में कम एचआरपी वाली गर्भवती महिलाओं को चिन्हित कर उनका बेहतर इलाज कराएं और सावधानियां बरतने का सलाह दें। बीएचएनडी दिवस में सभी लोग जाये। एएनएम, आशा व सीएचओ को सभी प्रसारकित उपलब्ध कराने का निर्देश दिया। बीएचएनडी दिवस में एएनएम व सीएचओ मिलकर कार्य करें। काम न करने वाले डाक्टर/सीएचओ/ आशा/एएनएम को नोटिस निर्गत करने का निर्देश दिया। टीकाकरण का

शत-प्रतिशत डाटा फीडिंग कराने का निर्देश दिया। फीडिंग में सही मोबाइल नम्बर लिखें। इसमें किसी भी प्रकार की लापरवाही नही होना चाहिए। एएनएम और आशा के साथ बैठक करें। कार्य न करने वाली आशा व सीएचओ के विरुद्ध कार्यवाही करने का निर्देश दिया। जिलाधिकारी डा0 राजागणपति आर0 द्वारा अनटाइड फन्ड, परिवार नियोजन, टीकाकरण अभियान, पीसीपीएनडीटी, रोगी कल्याण समिति, हेल्थ वेलनेस सेन्टर, आदि की समीक्षा की गयी। ई-संजीवनी के माध्यम से ज्यादा से ज्यादा मरीजों को टेली मेडिसिन सुविधा उपलब्ध कराने हेतु निर्देश दिया गया। जिलाधिकारी ने समस्त प्रभारी चिकित्सा अधिकारियों को निर्देश दिया कि किसी भी मरीज को परेशान न किया जाये।

# रातभर रोड शो करने के बाद राजीव गांधी ने पहना था श्रीप्रकाश का कुर्ता

शैलेश अवस्थी, कानपुर

**अमृत विचार।** श्रीप्रकाश जायसवाल कानपुर के ऐसे नेता थे, जिन्होंने विवाद में पड़े बगैर राजनीतिक ऊंचाइयां हासिल कीं और अपने विरोधियों को खामोशी से किनारे लगाते हुए आगे बढ़ते रहे। वह पार्टी हाईकमान के हमेशा करीबी रहे। बात 1990 के आसपास की रही होगी, जब राजीव गांधी कानपुर आए थे और बिधनू से नौबस्ता होते हुए पूरे शहर में रोड शो किया था। वह खुली जीप में श्रीप्रकाश जायसवाल और अन्य स्थानीय नेताओं के साथ जनता का अभिवादन करते चल रहे थे। भीड़ इस कदर थी कि उनका काफिला रेंग कर चल रहा था। उन्हें तीन घंटे ही रोड शो करना था, पर भीड़ ऐसी कि 10 घंटे बीत गए और आधी रात हो गई। सुबह 4 बजे राजीव सर्किट हाउस पहुंचे और तब तक उनके कपड़े अस्तव्यस्त और मैले हो चुके थे। कोई दुकान भी नहीं खुली थी कि कपड़े खरीदे जा सकें। श्रीप्रकाश ने फटाफट अपने घर से कुर्ता-पाजामा मंगवाया जो राजीव गांधी के एकदम फिट हो गया और वह बेहद खुश हुए। रोड शो में श्रीप्रकाश ने पूरी ताकत झोंक दी थी, भीड़ और जनता का समर्थन देख राजीव गांधी ने श्रीप्रकाश की पीठ ठोंकी और फिर इसके बाद उनकी सीधे पहुंच दिल्ली दरबार तक हो गई। इसके बाद श्रीप्रकाश ने पीछे मुड़कर नहीं देखा और राजनीति की सीढ़ियां चढ़ते चले गए। कांग्रेस के शहर अध्यक्ष, मेयर, प्रदेश अध्यक्ष, तीन



प्रियंका गांधी के साथ रोड शो करते श्रीप्रकाश जायसवाल।

फाइल फोटो

**रोड शो के माहिर श्रीप्रकाश बदल देते थे चुनावी रुझान जमीर सिद्दीकी, कानपुर, अमृत विचार।** कांग्रेस के दिग्गज नेता एवं पूर्व केंद्रीय मंत्री श्रीप्रकाश जायसवाल रोड शो के माहिर माने जाते थे। भाजपा प्रत्याशी भी उनके रोड शो को एक बार देखने के बाद ही जोश भरते थे। दो बार राहुल गांधी और एक बार प्रियंका गांधी से भी रोड शो कराया और चुनाव की रुझान बदल दिया। श्रीप्रकाश जायसवाल मुरैलम इलाकों में अपनी उर्दू जुबान में भाषण करने के लिए माहिर माने जाते थे। इन्होंने राहुल गांधी को 2004 में दो दिन के लिए अपने चुनाव में बुलाया और आईआईटी से लैड मार्क तक रोड शो किया। दूसरा रोड शो कैंट बड़ा चौराहा से कैंट तक किया था।

बार सांसद, केंद्रीय गृह राज्यमंत्री और कोयला मंत्री बनें। इस दौरान कांग्रेस के दिग्गज नेता भी उनके दरबार में हाजिरी देते थे। वह राजीव गांधी के बाद सोनिया गांधी, राहुल और प्रियंका गांधी के निकट रहे और फिर 2019 का चुनाव अरुनो के बाद बीमारी के कारण राजनीति से लगभग अलग हो गए।

**प्रियंका ने भी 2019 में रोड शो किया**

■ कांग्रेस की राष्ट्रीय महासचिव बन चुकी प्रियंका गांधी ने भी 2019 में श्रीप्रकाश जायसवाल के लिए घंटायर से फूलबाग तक रोड शो किया लेकिन माल रोड पर समय समाप्त होने पर उनका रोड शो खत्म करना पड़ा।

**अमृत विचार:** श्रीराम जन्मभूमि परिसर में स्थित मंदिर में रामलला की प्राण प्रतिष्ठा के दो वर्ष पूरे होने पर श्रीराम जन्मभूमि तीर्थ क्षेत्र ट्रस्ट भव्य वार्षिक उत्सव का आयोजन करने की तैयारी कर रहा है। ट्रस्ट के मुताबिक रामलला की प्राण प्रतिष्ठा 22 जनवरी 2024 (पौष शुक्ल द्वादशी) को हुई थी। वर्ष 2026 में पौष शुक्ल द्वादशी 10 जनवरी को है। इस दिन मंदिर के द्वितीय तल श्रीराम महायंत्र की स्थापना की जागी। कार्यक्रम में राष्ट्रपति द्रौपदी मुर्मू के आने की संभावना है।



राम मंदिर का विहंगम दृश्य एवं गर्भगृह में विराजमान रामलला। राष्ट्रपति द्रौपदी मुर्मू

श्रीराम जन्मभूमि मंदिर परिसर में रामलला के द्वितीय वार्षिकोत्सव पर श्री रामकथा और सांस्कृतिक कार्यक्रमों का आयोजन किया जाएगा। इसके लिए मंदिर परिसर को रंग-बिरंगे लाइट और फूलों से भी सजाया जाएगा। श्रीराम जन्मभूमि तीर्थ क्षेत्र ट्रस्ट के कोषाध्यक्ष गोविंद

देव गिरी ने शुक्रवार को बताया कि कांची कमकोटि के शंकराचार्य जगत्गुरु स्वामी विजयेंद्र सरस्वती की ओर से स्वर्ण से निर्मित श्रीराम महायंत्र को पूजित किया गया था। जिसकी द्वितीय तल पर स्थापना की जाएगी। इसके अलावा विभिन्न देश की परंपराओं और भाषाओं में लिखी

रामायण की प्रतियां का संग्रह किया जाएगा। हालांकि इस स्थान पर किसी के भी आने की अनुमति नहीं होगी। उन्होंने बताया कि द्वितीय तल पर फिनिशिंग का कार्य दिसंबर के अंत तक पूरा कर दिया जाएगा। उन्होंने राम मंदिर के 800 मीटर की परिधि में बने छह मंदिरों और शेषावतार मंदिर के शिखर पर ध्वज की स्थापना किए जाने को लेकर कहा कि राम मंदिर की स्थापना तो हो गई लेकिन राम राज्य अभी आना है। समदा का राज्य, एकता का राज्य, वंचितों का राज्य को साकार करने में हम सब लोग जुट जाएं यही इस क्षण का संदेश है। उन्होंने बताया

कि ध्वज की स्थापना के लिए सभी तैयारियां पूरी हो गई थी, लेकिन ट्रस्ट के बीच यह विचार आया कि एक समय में सभी ध्वजारोहण करना सही नहीं होगा। प्रधानमंत्री के पास भी समय कम होने के कारण एक-एक कर ध्वज फहराए जाने का निर्णय किया गया था। कहा कि ध्वज का यह नियम होता है कि जिस देवता का ध्वज होता है उसका चिन्ह होना चाहिए। जैसे मां जगदंबा के ध्वज के ऊपर सिंह का चिन्ह होगा। इसी तरह हनुमान जी के ध्वज के ऊपर गदा का चिन्ह और महादेव के ध्वज पर नंदी का चिन्ह, गणपति के ध्वज के ऊपर मूषक का चिन्ह होगा।














# 6<sup>th</sup> वार्षिकोत्सव विशेष फीचर

## मेरा शहर-मेरी प्रेरणा

बरेली बन रहा औद्योगिक हब: फर्नीचर, जरी-जरदोजी और कृषि उद्योग से लेकर पेपर, खाद्य पदार्थ, रसायन उद्योग तक की दौड़

## बरेली: परंपरागत उद्यमों से माडर्न उद्योगों तक की उड़ान

बरेली में 1956 में सीबीगंज, 1960 में परसाखेड़ा के अलावा 1964 में भोजीपुरा औद्योगिक क्षेत्र विकसित किए गए । फरीदपुर रोड पर रजऊ के आसपास निजी रूप से इंडस्ट्रियल एरिया विकसित किया गया। यहां पेपर मिल, खाद्य तेल, प्लास्टिक, प्लाईवुड समेत कई इकाइयां स्थापित हैं। परसाखेड़ा सबसे बड़ा और व्यवस्थित औद्योगिक क्षेत्र है यहां ब्रेड- बिरकुट, खाद्य तेल, डिस्टिलरी, कन्फेक्शनरी, कोल्ड ड्रिंक, आइसक्रीम, रासायनिक पदार्थ, समेत कई अन्य उद्योग हैं। सीबीगंज और भोजीपुरा में भी छोटे- बड़े कई उद्योग हैं। बरेली में कई रासायनिक और औषधि निर्माण इकाइयां स्थापित हुई हैं। यहाँ बनने वाले साबुन, डिटजेंट, वाइवाइ और खाद उत्पाद स्थानीय और राष्ट्रीय बाजार में अपनी पकड़ मजबूत कर रहे हैं।

**निजी इंडस्ट्रियल एरिया को बढ़ावा**  
उद्योगों को बढ़ावा देने के लिए सरकार निजी इंडस्ट्रियल एरिया को प्रोत्साहन दे रही है। प्लेज योजना ( प्रमोटिंग लीडरशिप एंव एंटरप्राइज फॉर डेवलपमेंट ऑफ ग्रोथ इंजंस) के तहत निजी जमीन पर औद्योगिक पार्क बनाया जा सकता है। इसमें कई तरह की छूट और सुविधाएं मिलेगी। 110 से 50 एकड़ तक जमीन वाले लोग औद्योगिक प्लेज पार्क बना सकते। इसके लिए प्रति एकड़ 50 लाख का लोन एक प्रतिशत की ब्याज दर पर सरकार जमीन के मालिक को देगी। वह प्लाट बेचकर या किराए पर लेकर कमाई कर सकता है। निजी पार्क में उद्योग लगाने के लिए सरकार उद्यमी को भी छूट पर लोन देती है। उद्योगपति विमल रेवाड़ी कहते हैं कि रजऊ के आसपास समेत फरीदपुर रोड पर फूड प्रोसेसिंग, पेपर मिल, मोल्डेड फर्नीचर, प्लाईवुड, खाद्य तेल समेत दर्जनों उद्योग निजी जमीनों पर ही लगाए गए हैं। हालांकि यह प्लेज योजना के अंतर्गत इसलिए नहीं क्योंकि उद्योगपतियों ने खुद ही किसानों से जमीन खरीदकर अपनी फैक्ट्रियां लगाई हैं। वह कहते हैं कि यहां बिजली, सड़कों समेत कुछ बुनियादी समस्याएं हैं जिनका निदान जरूरी है। वह कहते हैं कि सरकार फूड प्रोसेसिंग यूनिट लगाने के लिए करीब 35 प्रतिशत सब्सिडी पर लोन देती है।

### निजी क्षेत्र की बड़ी कंपनियां

परसाखेड़ा में स्थापित खाद्य तेल निर्माता बीएल एग्रो भारत की सबसे बड़ी कंपनियों में है। यह बैल कोल्हू ब्रांड से खाद्य तेल और रिफाईंड ऑयल बनाती है। नरिश ब्रांड के तहत, कंपनी आटा, चावल, दालें और धी जैसे उत्पाद बनाती है। मेवे, पापड़, अचार, मुम्ब्या, मसाले और रेडी-टू-ईट उत्पाद भी इसकी सूची में शामिल हैं। रामा श्यामा पेपर मिल भी बड़ी कंपनी है जो 25 वर्षों से क्राफ्ट पेपर बनाती है जिसका उपयोग पैकेजिंग उद्योग, विशेष रूप से कोरोगेटेड बाक्सों और अन्य पैकेजिंग आवश्यकताओं के लिए किया जाता है। खंडेलवाल इंडबेल आयल, अशोका फोम, जल-आकाश समेत कई बड़े उद्योग बरेली की औद्योगिक पहचान में चार चांद लगा रहे हैं।

### आंखों के रोगों में रामबाण माना जाता है बरेली का सुरमा

## सुरमा बरेली वाला

बरेली। बरेली का सुरमा किसी पहचान का मोहताज नहीं। आंखें सुख्ख हो गई हों, पानी आ रहा हो, दर्द कर रही हों या अन्य परेशानी हो... सभी बीमारियों के उपचार में रामबाण माना जाने वाला बरेली का सुरमा दूर-दूर तक प्रसिद्ध है। भले ही अब इसे आंख संबंधी ड्रॉप और दवाइयों समेत नए-नए सौंदर्य प्रसाधनों से भारी चुनौती मिल रही हो। परंपरागत रूप से अभी भी लोगों का भरोसा सुरमा पर कायम है। बरेली में हाशम परिवार ने 1794 में सुरमा बनाना शुरू किया। 1971 में कारोबार संभालने वाले चौथी पीढ़ी के सदस्य एम हसीन हाशमी ने इसे देश-विदेश में मशहूर किया। अक्टूबर 2021 में उनकी मृत्यु के बाद सुरमा बनाने का कारोबार पांचवी पीढ़ी संभाल रही है।

**इन रोगों में लाभकारी :** यह आंखों को स्वस्थ रखता है। दृष्टि में सुधार करता है। आंखों को ठंडक और राहत देता है। इसका उपयोग दवा के रूप में भी किया जाता है। मोतियाबिंद, नाखूना, आंखों में जलन, आंख का जाला, पानी आना, लालिमा, पौलापन, कालेपानी जैसी समस्याओं में इसका उपयोग करते हैं। अलग-अलग रोग के लिए अलग-अलग सुरमा इस्तेमाल करते हैं। सुरमा ममीरा नंबर 777, सुरमा ममीरा 500, सुरमा ममीरा 555, सुरमा मोती, सुरमा गुलाब खास, सुरमी के अलावा कई अन्य तरह का सुरमा तैयार किया जाता है।

**उर्स के समय बड़ जाती है मांग :** बरेली में सुरमा रेलवे स्टेशनों से लेकर बस अड्डों, बाजारों, गली-मोहल्लों की दुकानों तक पर आसानी से मिल जाता है। बड़ा बाजार, किला रोड, कुतुबखाना, पुराना शहर, सेटेलाइट हर कहीं सुरमा बिकता है। आला हजरत के उर्स में आने वाले देश-विदेश के जायरीन बरेली की निशानी के तौर पर सुरमा खरीदकर ले जाते हैं।

**गुणवत्ता ही पहचान :** शावेज हाशमी कहते हैं कि सुरमा बनाने का सबसे बेहतरीन तरीका अपनाते हैं जिससे सुरमा बहुत असरदार हो जाता है। सुरमा बनाते वक्त उसकी सामग्री की गुणवत्ता से समझौता नहीं करते। इसीलिए बरेली का सुरमा पूरी दुनिया में पहचान बनाए हुए है। बरेली से करीब 10 किलो सुरमा प्रतिदिन सलाई हो रहा है। वह बताते हैं कि उत्तर प्रदेश के अलावा महाराष्ट्र, बिहार, मध्य प्रदेश, दिल्ली समेत कई राज्यों में बरेली के सुरमा के कदरदान हैं। पश्चिम बंगाल में इसकी मांग न के बराबर है क्योंकि वहां सुरमा का चलन नहीं है।



### बड़ी फैक्ट्रियों का दौर

एक समय बरेली देश के बड़े उद्योगपतियों को अपनी ओर आकर्षित कर रहा था। यहां की कच्चा फैक्ट्रियां पंजाब, दिल्ली, बंगाल समेत अन्य राज्यों तक सप्लाई भेजती थीं। कच्चा उद्योग ने बरेली को कृषि-आधारित औद्योगिक केंद्र के रूप में पहचान दी। विमको ने बरेली के औद्योगिक इतिहास में सुनहरा अध्याय जोड़ा। विमको ने आधुनिक मशीनरी, पैकेजिंग और श्रमिक प्रशिक्षण की शुरुआत की। विमको की सफलता ने यह साबित कर दिया कि बरेली में पारंपरिक कारीगरी ही नहीं मैनुफैक्चरिंग इंडस्ट्री के लिए भी बड़ी संभावनाएं हैं। इसी समय बरेली का औद्योगिक चरित्र बदलने लगा। बरेली की औद्योगिक पहचान में एक और बड़ा नाम है इफको (इंडियन फार्मर्स फर्टिलाइजर कोऑपरेटिव लिमिटेड)। 1988 में आंवला में स्थापित इफको न केवल उर्वरक उत्पादन में क्रांति लाई, बल्कि कृषि के क्षेत्र में जागरूकता, प्रशिक्षण और आधुनिक तकनीक को भी बढ़ावा दिया।

### एमएसएमई और आधुनिक औद्योगिक दौर

इंडियन इंडस्ट्रीज एसोसिएशन के चैटर चेयरमैन मयूर धीरवानी ने कहा कि आज बरेली सिर्फ बड़े उद्योगों तक सीमित नहीं है। यहां एमएसएमई ( सूक्ष्म, लघु और मध्यम उद्यम ) सेक्टर तेजी से बढ़ रहा है। फर्नीचर, प्लास्टिक, पैकेजिंग, कनफैक्शनरी, बेकरी, हैंडक्राफ्ट, फार्मा से जुड़े सैकड़ों उद्यम चल रहे हैं। 'वन डिस्ट्रिक्ट वन प्रोडक्ट' के तहत जरी-जरदोजी उत्पादों को विश्व बाजार तक पहुंचाया जा रहा है। युवाओं में स्टार्टअप और डिजिटल कारोबार की संस्कृति विकसित हो रही है।

### परंपरागत उद्योग

परंपरागत रूप से बरेली का फर्नीचर, सुरमा और जरी जरदोजी पूरे उत्तर भारत में प्रसिद्ध है। सिकलापुर फर्नीचर की बड़ी मंडी है। फर्नीचर के काम में हजारों कारीगर कार्यरत हैं। बरेली की जरी-जरदोजी ने अंतरराष्ट्रीय पहचान बनाई है। यहाँ के उत्पाद दिल्ली, मुंबई और लखनऊ जैसे फेशन सेंटरों तक

### ऐसे बना उद्योगों के लिए माहौल

इंडियन इंडस्ट्रीज एसोसिएशन की केंद्रीय समिति के सदस्य विमल रेवाड़ी बताते हैं कि सबसे बड़े क्षेत्र परसाखेड़ा में करीब 1997 तक हालात बहुत अच्छे नहीं थे। उद्योग थे लेकिन उद्यम जैसा माहौल नहीं था। जड़ता थी, उड़ान भरने का उत्साह नहीं था। तब परसाखेड़ा नगर निगम के पास था। सड़कें, नालियां समेत इंफ्रास्ट्रक्चर बेहद खराब था। बरसात का पानी फैक्ट्रियों में घुस जाता था। माल खराब हो जाता था। हमारे संगठन के बहुत प्रयासों बाद परसाखेड़ा उत्तर प्रदेश राज्य औद्योगिक विकास निगम यूपीसीडन ने ले लिया। इसके बाद बदलाव आया। माहौल बना तो नए उद्यम आए। वह भाजपा सरकार को उद्योगों के लिए संजीवनी मानते हैं। कहते हैं कि अब उद्यमियों से पूछा जाता है कि आपको क्या चाहिए। वह कहते हैं कि हम चाहते हैं कि उद्योगों में 35-40 प्रतिशत की ग्रोथ हो। इसके लिए सरकार से कुछ और भी अपेक्षाएं हैं जिसके बारे में संगठन ने बात की है।

### बरेली में जरी जरदोजी के काम में लाखों लोगों को मिला है रोजगार

## जरी-जरदोजी... सलमा-सितारों की झिलमिल चुनरिया

बरेली। बरेली परंपरागत रूप से जरी-जरदोजी का गढ़ रहा है। यहां बहुत बड़े पैमाने पर जरी का काम होता रहा है। यह उद्योग शहर की अर्थव्यवस्था का एक महत्वपूर्ण हिस्सा है जिसमें तीन से चार लाख लोग काम करते हैं। रेशम, कटदाना मोती, कोरा कसाब, तार, नक्शी, नग, मोती, ट्यूब, चनाला, जरकन नोरी, पतियां, दर्पण जब किसी कपड़े पर टांक जाते हैं तो मुंह से वाह-वाह निकलता है। जरी जरदोजी के कपड़ों में लहगे, सूट, साड़ी और गाउन के अलावा सोफों के कवर, कुशन, फ्रिज कवर, जूतियां शामिल हैं, जो स्थानीय और राष्ट्रीय स्तर के साथ-साथ अंतरराष्ट्रीय बाजारों में भी बेचे जाते हैं। जरी की कढ़ाई वाले सूट, साड़ियों की मांग दिल्ली, जयपुर, हैदराबाद और पंजाब में सर्वाधिक है। अमेरिका, अरब देशों समेत यूरोप के भी कुछ देशों में भी इसकी मांग है।

**घर-घर हो रहा काम :** जरी-जरदोजी का काम बरेली शहर के साथ आसपास के गांवों और कस्बों में बड़ी संख्या में होता है। बरेली में खासकर पुराना शहर इसका केंद्र है। मोहनपुर डिरिया, फतेहगंज पश्चिमी, फरीदपुर, बहेड़ी, नवाबगंज में भी बड़ी संख्या में लोग इस काम से जुड़े हैं। पुराना शहर में हजारों घरों में पूरा परिवार अड्डे पर कारचोबी करता दिखाई देता है। घर के कामों से निपटने के बाद महिलाएं-युवतियां इस काम में जुट जाती हैं और परिवार को आर्थिक संबल देती हैं। जरी-जरदोजी महिलाओं को आत्मनिर्भर बनाने में बहुत बड़ी भूमिका निभा रही है।

**यूं होता है जरी का काम :** कपड़े को कढ़ाई के लिए लकड़ी के एक फ्रेम में फिट करते हैं। इसे अड्डा कहा जाता है। कढ़ाई हुक जैसी नोक वाले सुआ या आरी से होती है। दाना, मोती, कटदाना, सलमा, सितारा, दबका, बड़े ध्यान से लगाने पड़ते हैं। कारीगर इतने हुनरमंद हो जाते हैं कि उनकी उंगलियां रेशम, सलमा-सितारों से खेलती लगती हैं। इसके बावजूद नजर हटी और दुर्घटना घटी वाली स्थिति होती है। इतना बारीक काम है कि कारीगरों की आंखों पर जमस से पहले चश्मा लग जाता है।



**मशीनों ने बढ़ाई मुश्किल**  
कलीम खां कहते हैं कि पेटन बदल रहा है जिसका असर कारोबार पर पड़ा है। कंप्यूटर से डिजाइन और मशीनों से कढ़ाई ने मुश्किलें खड़ी कर दी हैं। इससे अड्डों में बहुत कमी आई है जिससे रोजी-रोटी प्रभावित हुई है। वह कहते हैं कि पशमीना शॉल पर जरी की कढ़ाई होती है। एक शॉल की कीमत 30 हजार रुपये तक है। कारीगर को भी अच्छा पैसा मिलता है लेकिन ये शाल आम चलन में नहीं है इसलिए बहुत लाभ नहीं। ऐसे ही कुछ अन्य कपड़े भी हैं जिनसे हमें अच्छा लाभ हो सकता है लेकिन आम लोगों की पहुंच से बाहर होने के कारण हमें आर्डर नहीं मिलते। वह कहते हैं कि जरदोजी के काम में आने वाले कच्चे माल की बढ़ रही कीमतों से भी परेशान हैं। इसके मुकाबले तैयार माल की कीमत में कोई खास बढ़त नहीं हुई।

शनिवार., 29 नवंबर 2025

www.amritvichar.com

6

सरकार का सहयोग बना रहा और इसी गति से निवेश जारी रहा तो बरेली अगले कुछ वर्षों में उद्योगों का प्रमुख केंद्र बन जाएगा। हालांकि उद्योगों को कई चुनौतियों का सामना करना पड़ रहा है। कच्चे माल की कीमतों में उतार-चढ़ाव, कुशल श्रमिकों की कमी समेत कई समस्याएं चिंता की बात हैं लेकिन समस्याओं से पार पाकर ही उद्योग खड़े किए जाते हैं। सरकार इसी तरह निवेश को बढ़ावा देती रही, तो बरेली को उत्तर प्रदेश का मिनी-इंडस्ट्रियल कैपिटल बनने से कोई नहीं रोक सकता। - विमल रेवाड़ी, इंडियन इंडस्ट्रीज एसोसिएशन की केंद्रीय समिति के सदस्य



इसी तरह सही ग्रोथ सेंटर बन सकता है। - मयूर धीरवानी, चैटर चेयरमैन, इंडियन इंडस्ट्रीज एसोसिएशन

25 साल पहले इंडस्ट्री एक बुरे दौर गुजरी उस दौरान कई बड़ी इंडस्ट्री बंद हुई तो कई बंद होने के कगार पर पहुंची। वर्तमान में भोजीपुरा और परसाखेड़ा जैसे औद्योगिक क्षेत्र का विकास होने के बाद उद्योग तेजी से संभले। बरेली उत्तर भारत का इंडीस्ट्रियल हब बनने के लिए तैयार है। बरेली के उद्योगों का तेजी से विकास होए इसके लिए आवश्यक है कि बरेली के लिए दूसरे बड़े शहरों से उड़ानों की संख्या बढ़ाई जानी चाहिए। चैंबर आफ कामर्स उद्यमियों का समस्या के समाधान के लिए हर समय तैयार है। - राजीव सिंघलए अध्यक्ष, चैंबर आफ कामर्स



### यूं हुआ औद्योगिक विकास

1900 से 1960 तक बरेली में कई बड़े उद्योग लगा चुके थे। 1919 में इज्जतनगर में इंडियन वुड प्रोडक्ट्स लिमिटेड की स्थापना हुई। यहां बड़े पैमाने पर कच्चा निकाला जाता था। 1924 में सीबीगंज में इंडियन टरपेटाइन एंड रोजिन (आईटीआर) की स्थापना हुई। 1938 में वेस्टर्न इंडियन मेच कंपनी (विमको) लगाई गई। इस कंपनी में बनी माचिस पूरे देश में वसंद की जाती थी। नेकपुर में 1932 में एचआर शुगर फैक्ट्री की स्थापना हुई। 1940 तक बरेली ने अपनी औद्योगिक पहचान मजबूत कर ली थी। 1960 में फतेहगंज पश्चिमी में एशिया की सबसे बड़ी रबर फैक्टरी लगी। इसके बाद समय का ऐसा पहिया घूमा कि उतत पुराने उद्योग अलग-अलग कारणों से बंद होते रहे। सबसे बड़ा झटका रबर फैक्ट्री बंद होने से लगा। हालांकि तब तक परसाखेड़ा इंडस्ट्रियल एरिया विकसित हो चुका था और नए उद्योग पंख फैलाने लगे थे।

### दूसरे काम तलाश रहे कारीगर

जरी के काम में उस्ताद युसुफ कारीगर निराशा जाहिर करते हैं। वह कहते हैं कि पहले जरी का काम घर-घर होता था। कोई बार से पांच लाख लोग इस काम में लगे थे। पूरा परिवार अड्डे पर बैठ दिखाई देता था लेकिन अब वैसे हालात नहीं। अब साड़ियों की मांग कम हुई है। महिलाएं सूट या गाउन पहनती हैं। वैवाहिक आयोजन में लहंगा का चलन है। वे भी मशीनों से तैयार होने लगे हैं। लिहाजा कारीबार पर असर पड़ा है। दिन भर में 300 से 400 रुपये तक अड्डा उतार पाते हैं। इससे घर कैसे चलेगा। बड़ी संख्या में कारीगर ऑटो चालाने लगे या दूसरे काम कर रहे हैं। घरों में महिलाओं के जिम्मे ये काम हो गया है, ज्यादातर पुरुष दूसरे काम करने लगे। यहां के कारीगर अब पंजाब, दिल्ली समेत दूसरे शहरों में काम कर रहे हैं।

### जरी के काम में सबसे महत्वपूर्ण खाका

जरी के काम में सबसे महत्वपूर्ण होता है खाका। बटर पेपर पर डिजाइन तैयार कर कपड़े पर छापा जाता है। इसके बाद कढ़ाई शुरू की जाती है। खाका कारीगर राजू भाई कहते हैं कि बटर पेपर पर पेंसिल से डिजाइन बनाते हैं। इस डिजाइन को पिन या सुई से छेद कर लेते हैं। इसके बाद खाका को अड्डे पर लगे कपड़े पर छाप लेते हैं। छापने के लिए खड़िया, मिट्टी के तेल का घोल बनाते हैं। वह कहते हैं कि कंप्यूटर डिजाइन ने मुश्किलें बढ़ाई हैं। लोग कंप्यूटर से ही डिजाइन का प्रिंट निकलवा लेते हैं। हालांकि बरेली में अभी कंप्यूटर से प्रिंट निकलवाने का काम उतना ज्यादा नहीं है। फिर भी असर पड़ा है।



प्रस्तुति-सुनील सेवेदी/आनंद विश्वकर्मा



#### न्यूज ब्रीफ

#### श्रीनगर में झग तस्कर की संपत्ति कुर्क

श्रीनगर। जम्मू- कश्मीर के श्रीनगर में पुलिस ने नारकोटिक ड्रग्स एंड साइकोट्रोपिक सब्सटेंस अधिनियम के तहत एक झग तस्कर का दो मंजिला रिहायशी घर और जमीन कुर्क कर ली। पुलिस ने बताया कि उस्मानिया कॉलोनी, बादामवारी, लाल बाजार में यह संपत्ति अर्शीस अहमद शेख के नाम पर है। इन संपत्तियों की कीमत लगभग 75 लाख रुपये है।

#### लॉरेंस से जुड़े गिरोह का सरगना गिरफ्तार

गुरुग्राम। राजस्थान पुलिस ने लॉरेंस बिश्नोई गिरोह से जुड़े 6161 गिरोह के सरगना प्रदीप गुर्जर को गिरफ्तार किया है। पुलिस ने शुक्रवार को बताया कि गुर्जर गुरुग्राम के सेक्टर 77 में एम्मार पाम हिल्स सोसाइटीमें स्थित एक महिला मित्र के अपार्टमेंट में छिपा हुआ पाया गया। एक गुप्त सूचना के बाद, राजस्थान पुलिस की गैंगस्टर रोधी कार्य बल ने गुरुवार रात गुर्जर को पकड़ लिया।

#### 1 करोड़ का मेफेड्रोन जब्त, छह गिरफ्तार

ठाणे। ठाणे अपराध शाखा के मादक पदार्थ रोधी प्रकोष्ठ ने छह लोगों को गिरफ्तार कर उनके पास से एक करोड़ रुपये मूल्य का मेफेड्रोन जप्त किया है। सात अवद्वार को कपूरबावड़ी से सचिन सुभाष चव्हाण की गिरफ्तारी के बाद चार और लोगों को गिरफ्तार किया गया। इसके बाद राजस्थान से छठे व्यक्ति को पकड़ा गया। उसके पास से 34 ग्राम मेफेड्रोन और उसके घर से 922 ग्राम मेफेड्रोन जप्त किया।

#### एआई के जरिए नकल करते दो पकड़े गए

सूरत। गुजरात के सूरत स्थित एक विश्वविद्यालय में बीसीए के दो विद्यार्थियों को सेमेस्टर परीक्षा के दौरान कृत्रिम बुद्धिमत्ता (एआई) का उपयोग करके अपनी 'स्मार्टवॉच' के जरिए नकल करते हुए पकड़ लिया गया। वीर नर्मद दक्षिण गुजरात विश्वविद्यालय में बुधवार को यह घटना घटी।

## आयोग की पूर्ण पीठ के सामने टीएमसी का दावा– खून से सने हैं सीईसी के हाथ

● **पश्चिम बंगाल में एसआईआर के कारण अब तक 40 लोगों की मौत होने का लगाया आरोप**

नई दिल्ली, एजेंसी

तृणमूल कांग्रेस के एक प्रतिनिधिमंडल ने शुक्रवार को यहां निर्वाचन आयोग की पूर्ण पीठ से मुलाकात की और दावा किया कि पश्चिम बंगाल में मतदाता सूची के विशेष गहन पुनरीक्षण (एसआईआर) के कारण अब तक कम से कम 40 लोगों की मौत हुई है। उन्होंने आरोप लगाया कि मुख्य निर्वाचन आयुक्त के 'हाथ खून से सने हैं।'

पश्चिम बंगाल में जारी एसआईआर की प्रक्रिया बीच, तृणमूल कांग्रेस के राज्यसभा सदस्य डेरक ओब्रायन के नेतृत्व में पार्टी के 10 सदस्यीय प्रतिनिधिमंडल ने निर्वाचन आयोग के अधिकारियों से मुलाकात की। प्रतिनिधिमंडल में शामिल

उपलब्धि

## निसार के 12 मीटर व्यास वाले एंटीना को खोला गया

बेंगलुरु, एजेंसी

इस वर्ष 30 जुलाई को जीएसएलवी-एफ16 के जरिए प्रक्षेपित 'नासा-इसरो सिंथेटिक अपचरं रडार' (निसार) उपग्रह के 12 मीटर व्यास वाले एंटीना रिफ्लेक्टर को सफलतापूर्वक खोल दिया गया है और इसी के साथ यह विश्व के चरण में प्रवेश कर गया है। भारतीय अंतरिक्ष अनुसंधान संगठन (इसरो) ने शुक्रवार को कहा कि यह एंटीना इसरो के एस-बैंड और नासा के एल-बैंड सिंथेटिक अपचरं रडार (एसएआर) पेलोड दोनों के लिए महत्वपूर्ण भूमिका निभाता है।

इसरो ने एक बयान में कहा कि 19 अगस्त, 2025 को प्राप्त एस-बैंड एसएआर की पहली तस्वीर भारत के आंध्र प्रदेश में उपजाऊ गोदावरी नदी डेल्टा को दर्शाती है। तस्वीर में मैंग्रोव, कृषि, सुपारी के बागान, जलीय कृषि क्षेत्र आदि जैसे विभिन्न वनस्पति

## बौद्धों ने हिंदू कानूनों से मांगी मुक्ति विधि आयोग को भेजा गया मामला सुप्रीम कोर्ट ने बौद्ध पर्सनल लॉ एक्शन कमेटी की याचिका पर विचार करने को कहा

नई दिल्ली, एजेंसी

सुप्रीम कोर्ट ने शुक्रवार को विधि आयोग से एक बौद्ध समूह की उस याचिका पर विचार करने को कहा है, जिसमें कहा गया है कि बौद्धों पर भी लागू होने वाले 'हिंदू पर्सनल लॉ' के कुछ प्रावधान धर्म की स्वतंत्रता के साथ उनके मौलिक अधिकारों के भी खिलाफ हैं। सीजेआई सूर्यकांत और न्यायमूर्ति जॉयमाल्या बागची की पीठ ने 'बौद्ध पर्सनल लॉ एक्शन कमेटी' की याचिका पर सुनवाई करते हुए विधि आयोग से इसे एक प्रतिवेदन के रूप में मानने को कहा कि कुछ मौजूदा कानूनी प्रावधान बौद्ध समुदाय के मौलिक अधिकारों और सांस्कृतिक प्रथाओं के विपरीत हैं, जिसके मद्देनजर इसमें संवैधानिक और वैधानिक बदलावों की आवश्यकता है।

बौद्ध भी हिंदुओं के लिए बने कानूनों के दायरे में आते हैं, जैसे कि हिंदू विवाह अधिनियम, 1955, हिंदू उत्तराधिकार अधिनियम, 1956, हिंदू अल्पसंख्यक और संरक्षकता अधिनियम, 1956 और हिंदू दत्तक ग्रहण और देखभाल अधिनियम, 1956 द्वारा निर्दिष्ट है। संविधान के अनुच्छेद 25 में बौद्धों, जैनियों और सिखों को इन



### रिपोर्ट की अनदेखी करने पर केरल के राज्यपाल को सुप्रीम फटकार

नई दिल्ली। सुप्रीम कोर्ट ने एपीजे अब्दुल कलाम तकनीकी विश्वविद्यालय और युनिवर्सिटी ऑफ डिजिटल साइंसेज, इनोवेशन एंड टेकोलॉजी में कुलपतियों की नियुक्ति को लेकर न्यायाधीश (सेवानिवृत्त) सुधांशु धूलिया की ओर से पेश की गई रिपोर्ट पर कार्रवाई

● **कुलपतियों की नियुक्ति का मसला कहा- राज्यपाल अनिश्चितकाल के लिए नहीं रोक सकते मामला**

धूलिया की रिपोर्ट की स्थिति की समीक्षा के दौरान की। गौरतलब है कि न्यायाधीश धूलिया को उप कुलपतियों की नियुक्तियों की कानूनी मान्यता और औचित्य की जांच करने का काम सौंपा गया था। पीठ ने कहा कि मामले का समय पर समाधान होना चाहिए, खासकर इसलिए क्योंकि लंबे समय तक अनिश्चितता विश्वविद्यालय के कामकाज पर असर डालती है।

कानूनों के प्रयोजनों के लिए 'हिंदू' की परिभाषा में शामिल किया गया है। सुनवाई शुरू होने पर सीजेआई ने याचिका में मांगी गई राहत की प्रकृति पर सवाल उठाया।

याचिकाकर्ता के वकील ने कहा कि बौद्ध एक अलग समुदाय है और यह मुद्दा कई बार उठाया गया है।पीठ ने कहा कि विधि

### भ्रष्टाचार मामले हस्तांतरित करने की राबड़ी की याचिका पर सीबीआई-ईडी को नोटिस

नई दिल्ली, एजेंसी

दिल्ली की एक अदालत ने शुक्रवार को बिहार की पूर्व मुख्यमंत्री राबड़ी देवी के खिलाफ भ्रष्टाचार के तीन मामलों को किसी दूसरे न्यायाधीश को हस्तांतरित करने के अनुरोध वाली उनकी याचिकाओं पर सीबीआई और ईडी से जवाब मांगा।

राबड़ी देवी ने विशेष न्यायाधीश विशाल गोगने पर पक्षपात का आरोप लगाते हुए इन मामलों को दूसरे



निर्वाचन आयोग की पूर्ण पीठ से मुलाकात के बाद मीडिया से बात करते तृणमूल सांसद।

लोकसभा सदस्यों में शताब्दी रॉय, कल्याण बनर्जी, प्रतिमा मंडल, साजदा अहमद और महुआ मोइत्रा तथा राज्यसभा सदस्यों में डोला सेन, ममता ठाकुर, साकेत गोखले और प्रकाश चिक बडाइक थे। ओब्रायन ने बैठक के बाद संवाददाताओं से बातचीत में कहा कि पार्टी ने पांच सवाल उठाए, लेकिन मुख्य निर्वाचन आयुक्त (सीईसी) ज्ञानेश कुमार ने उनका कोई जवाब नहीं दिया। ओब्रायन ने कहा, हमने बैठक की शुरुआत

ही यह कहते हुए की कि सीईसी के हाथ खून से सने हैं। हमने पांच सवाल उठाए। इसके बाद करीब 40 मिनट में कल्याण बनर्जी, महुआ मोइत्रा और ममता बाला ठाकुर ने अपनी बात रखी और जो कहना था वो कहा।

उन्होंने कहा, इसके बाद सीईसी ने एक घंटे तक बिना रुके बात की। जब हम बोल रहे थे, तब हमें भी नहीं टोका गया, लेकिन हमें हमारे पांच सवालों में से किसी का भी जवाब नहीं मिला।

### 10 नक्सलियों ने किया आत्मसमर्पण

जगदलपुर। छत्तीसगढ़ के बस्तर में झीरझ में 2010 में हुए नक्सली हमले का मास्टर माइंड श्याम दादा उर्फ चैतु सहित 10 नक्सलियों ने शुक्रवार को आत्मसमर्पण कर दिया और समाज के मुख्य धारा में शामिल हो गए। बस्तर रेंज पुलिस महानिरीक्ष के कार्यालय की ओर से शुक्रवार को रात को बताया गया कि गौरेडूी पवनानंद उर्फ चैतु उर्फ श्याम दादा ने साल 1985 में नक्सल संगठन में शामिल हुआ था।

साल 1992-92 महाराष्ट्र के गोदिया इलाके में काम किया,यहां के बाद चैतु को दंडकारण्य इलाके में सक्रिय किया गया। दलम और कमांडर के रूप में काम कर चुके श्याम दादा उर्फ चैतु को डिविजनल समिति में लिया गया। वर्तमान में इस नक्सली के कंधे दरघा घाटी की जिम्मेदारी थी। इस नक्सली को झीरम घाटी हमले का मास्टर माइंड माना जाता है। गौरतलब है कि दरघा घाटी इलाके के झीरम में 25 मई 2013 को नक्सलियों ने हमला करके कांग्रेस के तत्कालीन प्रदेश अध्यक्ष नन्दकुमार पटेल उनके पुत्र आदिवासी नेता महेंद्र कर्मा सहित कई अन्य नेताओं की हत्या कर दी थी।

## नक्सलवाद व पूर्वोत्तर को सरकार ने दिया समाधान

रायपुर, एजेंसी

केंद्रीय गृह मंत्री अमित शाह ने शुक्रवार को कहा कि पिछले 40 वर्षों से देश के लिए नासूर बने तीन 'हॉटस्पॉट' - नक्सलवाद, पूर्वोत्तर और जम्मू-कश्मीर की समस्या के निराकरण का मोदी सरकार ने स्थायी समाधान दिया है, और जल्द ही ये देश के बाकी हिस्सों जैसे बन जाएंगे। केंद्रीय गृह एवं सहकारिता मंत्री अमित शाह ने छत्तीसगढ़ के नवा रायपुर स्थित भारतीय प्रबंधन संस्थान (आईआईएम) में पुलिस महानिदेशकों-महानिरीक्षकों के 60वें अखिल भारतीय सम्मेलन का उद्घाटन के बाद अपने संबोधन में कहा कि प्रधानमंत्री नरेन्द्र मोदी के नेतृत्व में डीजीपी-आईजीपी सम्मेलन समस्याओं के समाधान, चुनौतियों और रणनीतियों पर चर्चा से आगे बढ़कर आंतरिक सुरक्षा के नीति-निर्धारण का प्रमुख मंच बन गया है।

शाह ने कहा कि देश पिछले 40 वर्षों से नक्सलवाद की समस्या के सामना कर रहा है। उन्होंने कहा कि देश के लिए नासूर बने तीन हॉटस्पॉट—नक्सलवाद, पूर्वोत्तर और जम्मू-कश्मीर की समस्या के

### बिहार में 10 लाख महिलाओं के खातों 10-10 हजार भेजे

पटना। बिहार के मुख्यमंत्री नीतीश कुमार ने 'मुख्यमंत्री महिला रोजगार योजना' के तहत 10 लाख लाभार्थी महिलाओं के खातों 10-10 हजार रुपये के हिसाब से कुल 1,000 करोड़ रुपये भेजे। इससे पहले 1.46 करोड़ लाभार्थी महिलाओं के खातों में 14,600 करोड़ रुपये की राशि अंतरित की जा चुकी है।

इसके साथ ही योजना के तहत अब तक कुल 1.56 करोड़ महिलाओं को 15,600 करोड़ रुपये की सहायता दी जा चुकी है। मुख्यमंत्री ने 1, अणे मार्ग पर स्थित अपने आवास से, वीडियो कॉन्फ्रेंस से जुड़ी सभी महिला लाभार्थियों का अभिनंदन किया। उन्होंने कहा कि इस बार बिहार के लोगों ने विधानसभा चुनाव में राष्ट्रीय जनतांत्रिक गठबंधन (राजग) को भारी बहुमत देकर राज्य की सेवा का एक और अवसर दिया है। उन्होंने महिलाओं और सभी प्रदेशवासियों के प्रति आभार व्यक्त किया।

## अल फलाह समूह के खिलाफ जांच तेज

● **केंद्रीय जांच एजेंसी की भूमि खरीद सौदों पर नजर**

नई दिल्ली, एजेंसी

अल फलाह समूह एवं ट्रस्ट में कथित वित्तीय अनियमितताओं की जांच का दायरा बढ़ाते हुए प्रवर्तन निदेशालय (ईडी) ने पाया है कि इसके गिरफ्तार अध्यक्ष ने जाली दस्तावेजों के आधार पर दिल्ली में कुछ भूखंड हासिल किए। हरियाणा के फरीदाबाद जिले में स्थित अल फलाह विश्वविद्यालय 10 नवंबर को लाल किला के पास हुए विस्फोट मामले की जांच के घेरे में है। विस्फोट में 15 लोग मारे गए और कई अन्य घायल हो गए थे।

आधिकारिक सूत्रों के अनुसार, संघीय जांच एजेंसी कम से कम पांच मामलों की जांच कर रही है, जहां भूखंडों के अधिग्रहण के लिए अल फलाह समूह के अध्यक्ष जवाद अहमद सिद्दीकी से जुड़े एक ट्रस्ट ने कथित तौर पर जाली दस्तावेजों

### महिला खतना प्रथा पर प्रतिबंध की याचिका पर केंद्र को नोटिस

नई दिल्ली। शीर्ष कोर्ट ने मुसलमानों, विशेषकर दाऊदी बोहरा समुदाय में प्रचलित महिलाओं का खतना (एफजीएम) करने की प्रथा पर प्रतिबंध लगाने संबंधी याचिका पर विचार करने के लिए शुक्रवार को सभामत हो गया। न्यायमूर्ति बी. वी. नागरत्ना और न्यायमूर्ति आर. महादेवन की पीठ ने एक गैर-सरकारी संगठन द्वारा दायर याचिका पर केंद्र और अन्य संबंधित पक्षों को नोटिस जारी किए। अदालत 'चेतना वेलफेयर सोसाइटी' की याचिका पर सुनवाई कर रही थी, जिसमें दावा किया गया है कि यह प्रथा इस्लाम का अनिवार्य हिस्सा नहीं है। पॉक्सो अधिनियम के तहत किसी नाबालिग के जननांगों को गैर-चिकित्सकीय कारणों से छूना कानून का उल्लंघन है।

### बाइक टैक्सी चालक के खाते में मिले 331 करोड़

नई दिल्ली। एक अवैध सट्टेबाजी एप से जुड़े धनशोधन मामले में आठ महीनों के भीतर 331 करोड़ रुपये से अधिक राशि एक बैंक खाते में जमा होने के पीछे की जांच करते हुए प्रवर्तन निदेशालय (ईडी) की टीम 'बाइक-टैक्सी' चालक के दरवाजे पर पहुंची। यह चालक एक मशहूर कैब सेवा प्रदाता कंपनी के साथ काम करता था। जांचकर्ताओं ने बिना समय गंवाए यह पता लगाया कि यह अवैध राशि ठिकाने लगाने के लिए एक 'म्यूल' खाते के इस्तेमाल का मामला है। अधिकारियों ने बताया कि प्रवर्तन निदेशालय (ईडी) 'वनएक्सबैट' ऑनलाइन सट्टेबाजी से जुड़े धनशोधन मामले की जांच करते हुए 'रैपिडो' चालक तक पहुंचा। इस घटनाक्रम पर 'रैपिडो' की तरफ से प्रतिक्रिया नहीं मिल पाई है। अधिकारियों के अनुसार, चालक के बैंक खाते में 19 अगस्त 2024 से 16 अप्रैल 2025 के बीच कुल 331.36 करोड़ रुपये जमा हुए। संघीय एजेंसी ने चालक के बैंक रिकॉर्ड में दिए गए पते पर छापा मारा। जांच में पता चला कि चालक दिल्ली के एक साधारण इलाके में दो कमरों वाली झुग्गी में रहता है और जीविका के लिए दिनभर मोटरसाइकिल चलाता है।

का इस्तेमाल किया। सिद्दीकी को ईडी ने 18 नवंबर को अल फलाह समूह और उससे जुड़ी संस्थाओं के खिलाफ धन शोधन के एक मामले में छापेमारी के बाद गिरफ्तार किया था। सूत्रों ने बताया कि इन भूखंडों के जनरल पावर ऑफ अटॉर्नी (जीपीए) कुछ मृत व्यक्तियों के नाम पर हो सकते हैं और इसकी

### दिल्ली : नर्सरी के प्रवेश मानदंड में घर से दूरी मुख्य कारक

नई दिल्ली, एजेंसी

दिल्ली के निजी स्कूलों ने शुक्रवार को शैक्षणिक सत्र 2026-27 के लिए नर्सरी दाखिले के लिहाज से अपने मानदंड जारी करना शुरू कर दिया है, जिसमें स्कूल के पुते से बच्चे के घर की दूरी सबसे अधिक अंक वाला कारक है और कुछ स्कूलों ने इसे 55 अंक तक दिए ए।

द्वारका स्थित इंद्रप्रस्थ इंटरनेशनल स्कूल ने स्कूल से 0-12 किमी के दायरे में रहने वाले आवेदकों को अधिकतम 55 अंक आवंटित किए हैं, इसके बाद 12-15 किमी दूर रहने वालों के लिए 45 अंक तथा 15 किमी से अधिक दूरी के लिए 35 अंक निर्धारित किए गए हैं। स्कूल ने पहले से पढ़ रहे छात्र के भाई-बहन,

पूर्व छात्र और कर्मचारियों के बच्चे वाली श्रेणियों के लिए 15-15 अंक निर्धारित किए हैं। ईस्ट ऑफ कैलाश स्थित टैगोर इंटरनेशनल स्कूल ने चार किमी के दायरे में रहने वाले या स्कूल परिवहन वाले इलाकों में रहने वाले बच्चों के लिए 50 अंक निर्धारित किए हैं। बच्चे की स्थिति श्रेणी के अंतर्गत, स्कूल ने पहले जन्मे बच्चे के लिए 30 अंक और दूसरे जन्मे बच्चे के लिए 20 अंक निर्धारित किए हैं। इसे साथ ही भाई-बहनों, पूर्व छात्रों और कर्मचारियों के बच्चों के लिए 10-10 अंक निर्धारित किए हैं। द्वारका स्थित आईटीएल इंटरनेशनल स्कूल की प्राचार्य सुधा आचार्य ने कहा कि उनके मापदंड भी दूरी, भाई-बहनों को प्राथमिकता, पूर्व छात्रों और कर्मचारियों के बच्चों पर केंद्रित रहेंगे।

### डीजीपी सम्मेलन को गृहमंत्री शाह ने किया संबोधित

संगठित अपराध के खिलाफ बनाएंगे तंत्र

गृह मंत्री ने दोहराया कि देश को नारकोटिक्स और संगठित अपराध के खिलाफ 360-डिग्री कार्रवाई वाला ऐसा तंत्र विकसित करना होगा, जिससे मादक पदार्थ तस्करो और अपराधियों को कहीं भी जगह न मिल सके। उन्होंने कहा कि अब समय आ गया है कि राज्यों की पुलिस, एनसीबी के साथ मिलकर राज्य, राष्ट्रीय और अंतरराष्ट्रीय स्तर पर सक्रिय मादक पदार्थ तस्करी के नेटवर्क पर प्रहार कर उनके सरपनाओं को जेल डाले।

**सम्मेलन में शामिल हुए प्रधानमंत्री मोदी**
रायपुर। प्रधानमंत्री नरेन्द्र मोदी पुलिस महानिदेशकों-महानिरीक्षकों के 60वें अखिल भारतीय सम्मेलन में भाग लेने के लिए शुक्रवार शाम रायपुर पहुंचे। नवा रायपुर के आईआईएम में शुक्रवार सुबह शुरू हुआ तीन दिवसीय सम्मेलन 30 नवंबर तक चलेगा।

#### देश सेवा का जज्बा...



जम्मू कश्मीर के डोडा में 26 राष्ट्रीय राइफल्स की ओर से भर्ती की जा रही है। इसके लिए सेना की ओर से भर्ती-पूर्व प्रशिक्षण कार्यक्रम भी आयोजित किया जा रहा है जिसमें सैन्यकर्मी स्थानीय युवाओं को ट्रेनिंग दे रहे हैं।



## अंतरिक्षीय अपेक्षाएं

प्रधानमंत्री द्वारा विक्रम-1 ऑर्बिटल रॉकेट का अनावरण भारत के अंतरिक्ष इतिहास में एक निर्णायक मोड़ है। यह पहला अवसर है, जब किसी भारतीय निजी स्टार्टअप द्वारा पूरी तरह स्वदेशी तकनीक से निर्मित ऑर्बिटल रॉकेट को राष्ट्रीय स्तर पर प्रस्तुत किया गया। साफ है कि देश अपने को सरकारी एजेंसी आधारित अंतरिक्ष शक्ति के रूप में सुस्थापित करने के बाद एक बहु-आयामी, नवोन्मेष-संचालित अंतरिक्ष अर्थव्यवस्था के रूप में भी उभर रहा है। संचार, अर्थ औब्जर्वेशन, रक्षा, निगरानी, नैविगेशन, आपदा प्रबंधन, कृषि और ऊर्जा क्षेत्रों में उपग्रहों की भूमिका अत्यंत महत्त्वपूर्ण हो जाने से वैश्विक अंतरिक्ष अर्थव्यवस्था में छोटे, सूक्ष्म और नैनो उपग्रहों की मांग और उनकी सेवाओं की मांग तेजी से बढ़ रही है। आने वाले दशक में, हजारों नए उपग्रह लॉन्च होंगे।

छोटे और मध्यम श्रेणी के उपग्रह प्रक्षेपणों के लिए निजी कंपनियों के ऑर्बिटल लॉन्चर इसरो का भार काफी कम कर सकते हैं। यह क्षमता न केवल मिशनों की गति बढ़ाती है, बल्कि इसरो को वैज्ञानिक अनुसंधान पर अधिक ध्यान देने का अवसर भी प्रदान करती है। देश में निजी क्षेत्र को अंतरिक्ष गतिविधियों में प्रवेश देने का निर्णय इसरो के लिए भी अत्यंत लाभकारी सिद्ध हुआ है। 2020 में अंतरिक्ष क्षेत्र में सुधारों के बाद सरकार ने इन स्पेस की स्थापना की, निजी कंपनियों के लिए परीक्षण सुविधाएं खोलीं और स्टार्टअप को तकनीकी मार्गदर्शन उपलब्ध कराया। इसके परिणामस्वरूप आज सैकड़ों छोटी-बड़ी भारतीय निजी कंपनियां, उपग्रह निर्माण, प्रणोदन प्रणाली, ग्राउंड-स्टेशन नेटवर्किंग, मिशन प्लानिंग, डेटा एनालिटिक्स तथा लॉन्च सेवाओं तक के अनेक चरणों पर इसरो के साथ मिल कर कार्य कर रही हैं। इसी नयी खुली व्यवस्था का प्रभाव यह है कि आज भारतीय निजी रॉकेट कंपनियां विदेशी उपग्रहों को भी प्रक्षेपित कर रही हैं, विदेशी विश्वविद्यालयों तथा अंतर्राष्ट्रीय अंतरिक्ष एजेंसियों के तकनीकी परीक्षण कर रही हैं और वैश्विक बाजार की प्रतिस्पर्धा में अपनी जगह बना रही हैं। इससे भारत विश्व निवेशकों के लिए एक आकर्षक अंतरिक्ष-गंतव्य बनता जा रहा है। पिछले तीन वर्षों में अंतरिक्ष स्टार्टअप में निवेश कई गुना बढ़ा है और यह क्षेत्र अब देश की उभरती 'न्यू स्पेस इकॉनमी' का नया केंद्र बनने लगा है।

सरकार की अंतरिक्षीय अपेक्षा है कि जैसे नासा और स्पेसएक्स जैसी निजी कंपनियां साझेदारी में काम करती हैं, वैसा मॉडल विकसित करे। देश में इस तरह की साझेदारी संरचना संभव है, बशर्ते विनियामक ढांचा अधिक आधुनिक एवं तेजी से निर्णय लेने वाला और प्रतियोगी हो। हमें इस दिशा में कुछ अतिरिक्त कदम भी उठाने होंगे। अंतरिक्ष बीमा को विकसित करना, टेक-टेस्टिंग इंफ्रास्ट्रक्चर का विस्तार करना, निजी खिलाड़ियों के लिए दीर्घकालिक नीति-स्थिरता सुनिश्चित करना और छोटे-मध्यम उपग्रह बाजार के लिए प्रोत्साहन योजना लागू करना, इस पूरे ईकोसिस्टम को और मजबूत कर सकता है। फिलहाल विक्रम-1 का अनावरण केवल एक रॉकेट की 'मुंहु दिखाई' नहीं बल्कि यह भारत के 'नए अंतरिक्ष युग' का उद्घोष है। एक ऐसा युग, जिसमें सरकारी अनुसंधान और निजी नवाचार मिलकर भारत को वैश्विक अंतरिक्ष महाशक्ति बनने की दिशा में तेजी से आगे बढ़ा रहे हैं।

### प्रसंगवश

## भारत में जेआरडी टाटा ने शुरु की आठ घंटे की शिफ्ट

29 नवंबर वह दिन है, जब आधुनिक भारत की बुनियाद रखने वाली औद्योगिक हस्तियों में सर्वोपरि, महान उद्योगपति जेआरडी टाटा (जहांगीर रतनजी दादाभाई टाटा) का निधन हो गया था। वे हमारे देश की उन महान शख्सियतों में से एक थे, जिन्होंने उद्योग, विमानन, विज्ञान और सामाजिक कल्याण हर क्षेत्र में देश को एक नई दिशा दी। उनको भारतीय उद्योग जगत में आधुनिकता और मानवीय मूल्यों का प्रतीक माना जाता है। भारत की पहली वाणिज्यिक एयरलाइन टाटा एयरलाइंस ( आज की एयर इंडिया ) की स्थापना का श्रेय भी उन्हें ही जाता है। उनकी अगुवाई में टाटा समूह ने न सिर्फ व्यापारिक सफलता हासिल की, बल्कि कर्मचारियों के हित और सामाजिक विकास को भी सर्वोच्च



# शब्द रंग

मेघालय की राजधानी शिलांग से कोई 275 किलोमीटर दूर पश्चिम जयंतिया हिल्स बेहद ही मनोरम स्थान है। जिले में बेहद ऊंची पहाड़ी पर विराजमान शक्तिपीठ, जहां आम दिनों में तो सन्नाटा रहता है, लेकिन नवरात्र के दौरान यहां भक्तों का बड़ा सैलाब उमड़ता है और फिर रौनक देखते बनती है। पूजा-अर्चना, साधना, अराधना, भजन-कीर्तन और देवी मां के जयकारे के बीच बलि भी अर्पण की जाती है। चार दिन केले के पेड़ की पूजा कर उसे पास की नदी में विसर्जित कर दिया जाता है। वहां की सरकार सहयोग करती है। यहां आध्यात्मिक ऊर्जा महसूस की जा सकती है।

-शैलेश अवस्थी, वरिष्ठ पत्रकार, कानपुर

## मेघालय की मनोरम जयंतिया पहाड़ी

### छह सौ साल पहले राजा ने बनवाया था मंदिर

पुजारी अनिल देशमुख के मुताबिक कोई छह सौ साल पहले यहां राजा धन मनिक का साम्राज्य था। कहा जाता है कि उन्हें सपने में देवी ने दर्शन दिया और बताया कि जयंतिया पहाड़ी पर वह विराजमान हैं, वहां भवन बनवा दें। राजा ने वहां भव्य दुर्गा मंदिर का निर्माण करवाया और पूजा-अर्चना शुरू हो गई। 1987 में केंद्र सरकार ने इसका जीर्णोद्धार करवाया। अथिति गुह, पेयजल और वहां तक पहुंचने के लिए पक्की सड़क भी बनवाई। पहाड़ियों के बीच बने इस मंदिर के आसपास का दृश्य बेहद मनोरम है। हरियाली और झरने मनमोहक हैं।

### यहां गिरी थी देवी सती की बाईं जंघा

मान्यता है कि इस स्थान पर देवी सती की बाईं जंघा गिरी थी। इसी कारण यह 51 शक्तिपीठ में से एक है। भगवान शंकर जब देवी सती का शव उठाकर ब्रह्मांड में दुखी होकर विचरण कर रहे थे, तो शव के अंग 51 स्थानों पर गिरे और वे स्थान शक्तिपीठ कहलाए। उनमें से एक यह भी है। अमूमन श्रद्धालु असम के गुहावटी में स्थित मां कामाख्या के दर्शन कर लौट जाते हैं, लेकिन इस शक्तिपीठ की जानकारी न होने से यहां तक नहीं पहुंच पाते हैं।



यहां बंगाल और असम के श्रद्धालुओं का जमावड़ा खासतौर पर होता है। यहां देवी दुर्गा के अलावा हनुमान, राम और कृष्ण जी की भी प्रतिमाएं स्थापित हैं। बेहद शांत इस स्थान को ध्यान और अराधना के लिए खास माना जाता है।

### अखंड ज्योति, पूजा-अर्चना और बलि भी

इस मंदिर में नवरात्र में उत्सव के दौरान बलि भी दी जाती है और इसके लिए खासतौर पर स्थान बनाया गया है। भजन-कीर्तन, पूजा, साधना और भंडारा होता है। देवी को अर्पण करने के लिए श्रृंगार का सामान मिलता है। ताजे फूल तो अमूमन नवरात्र में मिलते हैं। यहां बंगाल और असम के श्रद्धालुओं का जमावड़ा खासतौर पर होता है। यहां देवी दुर्गा के अलावा हनुमान, राम और कृष्ण जी की भी प्रतिमाएं स्थापित हैं। बेहद शांत इस स्थान को ध्यान और अराधना के लिए खास माना जाता है।

### इस तरह पहुंच सकते हैं आप

गुहावटी तक ट्रेन या हवाई जहाज तक पहुंच सकते हैं। फिर टैक्सी से 275 किलोमीटर दूर जयंतिया जिले में स्थित इस शक्तिपीठ तक पहुंचा जा सकता है। चाहें तो शिलांग टहर कर वहां के नजारे देख सकते हैं और फिर वहां से चेरापुंजी भी जा सकते हैं। पहाड़ी तक पक्की सड़क है और वाहन वहां तक जाते हैं।



## सारा मोटिवेशनल ज्ञान हुआ फुर्रस

### जॉब का पहला दिन

अपनी नौकरी के पहले दिन को याद करना ठीक अपनी पहली प्रेमिका को याद करने जैसा है। जब मुझे नौकरी मिली तो उस समय मुझे ऐसा लगा कि मेरी नौकरी मिलने में मेरे हथेली की किसी प्रबल भाग्य रेखा का प्रबल योगदान रहा हो। दरअसल मेरे स्नातक करते ही मुझे नौकरी मिल गई थी और उस समय मेरी उम्र बमुरिकल चौबीस वर्ष थी। मेरे शरीर का भूगोल भी मेरी उम्रानुसार था। यहां उम्रानुसार से मेरा तात्पर्य यह है कि मेरा शरीर आज के सिकस पैक की तरह या एट पैक की तरह नहीं था, लेकिन ऐसा भी दुबला-पतला नहीं था कि कोई देखते ही मुझे दर्शित कह दे।

खैर! मैंने नौकरी पर जाने से पहले उस समय के सबसे चर्चित मोटिवेशन की किताब लिखने वाले कुछ एक बड़े और चर्चित लेखकों की 'नौकरी पर पहले दिन कैसे जाए' की तीन-चार किताबें बुक स्टॉल से लाकर खूब पढ़ी और इसके गहन अध्ययन के बाद जब मैं नौकरी के पहले दिन समय ऑफिस के गेट पर पहुंचा, तो मेरे सारे किताबी ज्ञान का टॉवर ऐसे ध्वस्त हुआ कि जैसे किसी शहर की अवैध बिल्डिंग को सरकारी आदेश पर बुलडोजर लगाकर ध्वस्त कर दिया गया हो। दरअसल उस किताब के किसी भी पैराग्राफ में यह कही भी नहीं लिखा हुआ था कि जब आप पहले दिन नौकरी पर जाएं तो आपको ऑफिस गेट पर बैठना हुआ गेटमैन जब नीचे से लेकर ऊपर तक आपको ऐसे देखे कि जैसे वह आपका एक्सरे निकाल रहा हो तब ऐसे में आप क्या करें?

खैर! उसके इस तरह के व्यवहार करने के पीछे उसकी अपनी कोई विभागीय गलती नहीं थी। मैं देखने से ही उस समय मिस मैच सा एक नौजवान लग रहा था। यानी उम्र और मेरे शरीर का उस समय पहने हुए शूट से मेल नहीं खा रहा था, जबकि इस शूट को खरीदने और

सिलवाने के लिए मैंने शहर के सारे शूट स्पेशलिस्ट के यहां ऐसे यात्रा की कि जैसे कोई आधुनिक विदेशी यात्री हैनसांग भारत में नौकरी पर पहले दिन शूट पहनकर जाने का वर्णन अपनी किसी शूट यात्रा की किताब में करने के लिए के लिए वह भारत की यात्रा पर आया हो। थोड़ी देर बाद मैंने अपनी झिझक छिपाते हुए गेटमैन से कहा कि मैं बैंक की इस शाखा का नया पीओ हूं, तो वह ससम्मान अपनी जगह से उठा और मुझे अपनी निर्धारित सीट पर बिठा आया।

अभी मुझे अपनी कुर्सी पर बैठे कुछ ही देर हुआ था कि एक-एक कर सारे कर्मचारी आकर अपनी-अपनी निर्धारित सीट पर बैठ गए, लेकिन एक बात जो मैंने उन सभी की आंखों में नोट की वह बात उन सभी का हूबहू गेटमैन की तरह ही मुझे अपनी तरफ देखना था। उनके इस तरह से देखने की वजह से मेरी हथेली मेरे लाख प्रयास करने के बावजूद भी थोड़ी बहुत पसीने से भीग चुकी थी, जबकि उस समय ऑफिस का एसी चल रहा था। अभी मैं इस हादसे से दो-चार था ही कि तभी मेरी मेज के पास आकर चपरासी ने जैसे ही कहा कि सर! आपको मैनेजर साहब ने अपनी केबिन में बुलाया है। यह सुनते ही मेरे चेहरे की दिवाल घड़ी जो अभी तक ठीक-ठाक चल रही थी, वह ऐसे हो गई जैसे बारह बजने वाले कांटे पर आकर बिगड़ गई हो।

अब चूंकि मैनेजर साहब ने बुलाया था, तो जाना ही था। सो कुर्सी से उठने से पहले मैंने अपने कंपनग्रस्त पैरों के अधोषिक्त कंपन के प्रभाव को कम करने के लिए मैंने अपने जीवन की पहली बांधी हुई टाई को तीन-चार बार दाएं-बाएं, ऊपर-नीचे ऐसे खींचा की जैसे इसके खींचने से मेरे आत्मविश्वास का गिरा हुआ प्लेटेलेट साढ़े तीन लाख पार कर जाएगा। फिर मैं मैनेजर के केबिन की तरफ ऐसे चल पड़ा कि जैसे सोलह वर्ष के सचिन तेंदुलकर को मैंने पहली बार बैटिंग करने के लिए क्रिकेट मैदान में उतरते हुए टीवी पर देखा था।

मैं आई कम इन सर? यस! कम इन। टेक योर सीट। मैं उनके इतना कहते ही कुर्सी पर ऐसे बैठ गया कि जैसे मैं किसी रिमोट से कुर्सी पर उठने और बैठने के लिए ही बना हुआ हूं या बनाया गया हूं। थोड़ी देर बाद उन्होंने मेरी तरफ देखा और चपरासी को बुलाकर उन्होंने मिठाई और नमकीन का ऑर्डर देने के साथ ही उन्होंने चपरासी से कहा कि इसे लेने जाने से पहले सभी को मेरी केबिन में भेज दो। जब सभी लोग केबिन में आ गए, तो उन्होंने मेरा सभी से परिचय इतनी आत्मीयता और सहजता से कराया कि जैसे मैं उन सभी का कोई अपना ही हूं। इस बीच मैंने यह भी महसूस किया कि मैनेजर साहब बात में से बात निकालने और बनाने के पूरे सिद्ध पुरुष हो, क्योंकि उनकी हर तीसरी और चौथी बात पर सारा स्टॉप ऐसे हंस रहा था कि उतना तो शायद इस समय टीवी पर आ रहे कपिल शर्मा के लाप्टर शो को देखने के बाद भी लोग नहीं हंसते होंगे। फिर मुझे थोड़ी देर बाद लगा कि जैसे उन्होंने जान बूझकर अपने हंसने और हंसाने की मात्रा थोड़ी सी कम कर दी हो ताकि उस केबिन में उनके हंसने और हंसाने की वजह से कोई हंसियोचित दुर्घटना न घटित हो जाए। इस बीच मैं कब सहज हो गया इसका मुझे कुछ पता ही नहीं चला। तभी उन्होंने मुझसे मुखातिब होते हुए कहा कि बखुरदार! उनका बखुरदार कहने का अंदाज भी बिल्कुल हिंदी सिनेमा के अर्जीत की तरह था।

उन्होंने मुझे कलम पकड़ाते हुए कहा, "आप अपनी नौकरी के पहले दिन का यह बेशकीमती तोहफा मेरी तरफ से कुबूल करें और यह हमेशा याद रखें, जब हम नौकरी के समय अपनी कुर्सी पर बैठकर इस कलम को खोलते हैं तब हम सभी उम्र नहीं उस नौकरी और उस कुर्सी की जिम्मेदारी होते हैं। नौकरी में हर दिन हम नया सीखते हैं।" मैं उनकी बातों से समझ गया कि उनकी अनुभवी आंखें यह भांप गई हैं कि अपनी नौकरी के पहले दिन कैसे जाएं? इस पर मैं मोटिवेशन की कोई किताब पढ़कर आया हूं। उनकी वह कलम और मेरे नौकरी पर पहले दिन जाने की वह शूट मेरे जीवन की आज भी एक अनमोल धरोहर है।

-रंगनाथ द्विवेदी, जौनपुर



### लव बइर्स

हम दोनों 2010 में मिले थे। हमने इनकी कॉलोनी में घर शिफ्ट किया था, कुछ समय बाद हमारी दोस्ती हो गई, साथ में बचपन बीता। साथ-साथ खेले, बड़े हुए और हमारी दोस्ती प्यार में बदलने लगी, लेकिन हमारे पास बातचीत करने का कोई प्रमुख जरिया नहीं था। हम एक-दूसरे को पत्र लिखते थे और हमारे कॉमन दोस्त ये पत्र पहुंचाते थे। रास्ते में कभी मुलाकात हो जाने पर थोड़ी-बहुत बात हो जाती थी। कुछ समय बाद मोबाइल फोन मिला, तो फेसबुक पर बात शुरू हुई।

इसी बीच मेरे परिवार का वैष्णोदेवी यात्रा का प्रोग्राम बना। हम दोनों के परिवार साथ में वैष्णोदेवी गए। वहां बहुत एंजॉय किया उसी दौरान हमने अपनी भावनाएं एक-दूसरे से शेयर कीं। मेरी 2019 पढ़ाई खत्म हुई। इस दौरान कई उतार-चढ़ाव भी आए, जिसमें इन्होंने मेरा साथ दिया। इसी दौरान अचानक 2019 में ही एक दिन ऋषि ने मुझे प्रपोज किया।

## घर वालों को मनाने में लग गए दो साल

मुझे बहुत अच्छा लगा, मैंने स्वीकार कर लिया। सब अच्छा था एक दिन मेरे पापा को पता चल गया, उसके बाद भी हम बात करते थे। हां इतना जरूर था कि बाते पहले से कम हो गई थी। बातचीत में ही हमने तय 2021 में तय किया कि हम दोनों को शादी करनी है। घर वाले तैयार नहीं थे, पर हमने हिम्मत नहीं हारी, एक-दूसरे के प्यार और भरोसे के सहारे घर वालों को मनाने में दो साल निकल गए। अंत में हमारे प्यार की जीत हुई, घर वाले मान गए और 19 अक्टूबर 2023 को हमारी सगाई हुई। उसके एक साल बाद 24 नवंबर 2024 में हमारी शादी हो गई। पांच दिन पहले ही बड़ी धूमधाम से हमने अपनी वैवाहिक वर्षगांठ मनाई है।

-नेहा मखीजा और ऋषि पंजवानी, अयोध्या





बाजार	संसेक्स ↓	निफ्टी ↓
बंद हुआ	85,706.67	26,200.60
गिरावट	13.71	14.95
प्रतिशत में	0.02	0.06

	<b>सोना</b> 1,30,160 प्रति 10 ग्राम
	<b>चांदी</b> 1,71,200 प्रति किलो

## बिजनेस ब्रीफ

## भांजु ने खोला टेक्सास में पहला गणित केंद्र

नई दिल्ली। वैश्विक स्तर पर तेजी से बढ़ रहे गणित सिखाने वाले मंच ‘भांजु’ ने अमेरिका में अपना पहला ऑफ़िलाइन शिक्षण केंद्र शुरू किया है। कंपनी के बयान के मुताबिक इस कदम से उसके अंतरराष्ट्रीय विस्तार और दुनिया भर के बच्चों के लिए गणित को दिलचस्प और आसान बनाने में मदद मिलेगी। नया केंद्र टेक्सस के मैकैनी में शुरू किया गया है। भांजु की शिक्षण पद्धति तेज गणित, कहानियाँ, खेल और एआई टूल्स को मिलाकर मजेदार और तेज गति से गणित सिखाती है। बयान के मुताबिक ऑस्ट्रेलिया, न्यूजीलैंड, कतर, यूएई, अमेरिका सहित दुनिया के 16 देशों में प्रवासी भारतीयों के 50,000 से अधिक बच्चों ने अब तक भांजु के साथ चार करोड़ से अधिक समीकरण हल किए हैं।

## बंगाल में एक लाख छात्रों के ऋण स्वीकृत

कोलकाता। पश्चिम बंगाल की मुख्यमंत्री ममता बनर्जी ने शुक्रवार को कहा कि राज्य सरकार की ‘छात्र क्रेडिट कार्ड’ योजना के तहत एक लाख से अधिक छात्रों के ऋण आवेदन स्वीकृत हो चुके हैं। ममता ने ‘एक्स’ पर एक पोस्ट में कहा कि उच्च शिक्षा को समर्थन देने के लिए शुरू की गई पहल के तहत छात्र मामूली ब्याज दर पर 10 लाख रुपये तक का कर्ज ले सकते हैं। इस योजना के तहत राज्य सरकार ब्याज पर सब्सिडी देती है। मुख्यमंत्री ने यह भी कहा कि यह योजना उभरती प्रतिभाओं को उनके शैक्षणिक और करियर लक्ष्यों को पूरा करने में मदद करती रहेगी। देश या विदेश में पढ़ने वाले छात्रों की पढ़ाई पर पैसे का बोझ कम करने के लिए यह योजना वर्ष 2021 में शुरू की गई थी।

**टोरेंट फार्मास्युटिकल्स पर 41 करोड़ जुर्माना नई दिल्ली।** केंद्रीय जीएसटी प्राधिकरण ने वस्तु के निर्यात पर गलत ‘रिफंड’ के लिए टोरेंट फार्मास्युटिकल्स लिमिटेड पर 41 करोड़ रुपये से अधिक का जुर्माना लगाया है। टोरेंट फार्मास्युटिकल्स ने शुक्रवार को शेयर बाजार को दी सूचना में बताया कि अहमदाबाद दक्षिण आ्युत संस्थानों में सामान्य न्यायनिर्णय प्राधिकरण (केंद्रीय जीएसटी) के संयुक्त आयुक्त, ने 41,33,84,165 रुपये का जुर्माना लगाने का आदेश पारित किया है।

## फैसले के बाद भी अपील करने पर आयकर विभाग को सुप्रीम फटकार

नई दिल्ली, एजेंसी

उच्चतम न्यायालय ने शुक्रवार को आयकर विभाग को पहले से तय हो चुके मामले में अपील दायर करने पर कड़ी फटकार लगाई और कहा कि इस तरह की फिजूल प्रक्रिया से अदालत पर लंबित मामलों का बोझ बढ़ता है।

न्यायमूर्ति बीवी नागरला और न्यायमूर्ति आर महादेवन की पीठ ने कहा कि ऐसे मामले अदालत में फाइलों की बाढ़ लाते हैं और न्यायिक समय की बर्बादी करते हैं। पीठ ने कहा, “हमें समझ नहीं आता कि विभाग इस न्यायालय के

## एआईएजेंट ने जोहो को खरीदने के लिए लिखा ईमेल, पर अपनी गोपनीय जानकारी भी दे बैठा

नई दिल्ली, एजेंसी

जोहो कॉर्प के संस्थापक श्रीधर वेम्बू ने शुक्रवार को एक मजेदार लेकिन हैरान करने और चिंता में डालने वाली घटना साझा की। उन्होंने बताया कि एक स्टार्टअप के एआई एजेंट ने गलती से उन्हें अपनी संवेदनशील व्यावसायिक जानकारी ईमेल के साथ भेज दी लेकिन बाद में खुद ही माफी भी मांगी।

इस घटना ने यह दिखा दिया कि कॉर्पोरेट दुनिया में स्वचालित एआई टूल्स कितनी तेजी से और मनमाने तरीके से आगे बढ़ रहे हैं। वेम्बू ने एक्स पर बताया कि एक स्टार्टअप संस्थापक ने उन्हें एक ईमेल भेजकर जोहो को खरीदने का प्रस्ताव रखा। उसमें ऐसी गोपनीय जानकारी भी थी, जो आमतौर पर अधिग्रहण की बातचीत के दौरान नहीं बताई जाती। यह जानकारी बोली लगाने वाले दूसरे प्रतिद्वंद्वी के नाम और बोली के संबंध में थी। ऐसी जानकारी देना अपने आप में जोखिम भरा माना जाता है।

जीडीपी आंकड़े सरकार की नीतियों – सुधारों का प्रतिबिंब : मोदी वृद्धि को बताया उत्साहजनक, कहा- सुधारों को बढ़ावा देना और जीवनयापन आसान बनाना जारी रखेंगे

नई दिल्ली, एजेंसी

प्रधानमंत्री नरेंद्र मोदी ने चालू वित्त वर्ष की दूसरी तिमाही में सकल घरेलू उत्पाद (जीडीपी) में जोरदार वृद्धि के आंकड़ों को उत्साहजनक बताया हुए कहा कि ये केंद्र सरकार की नीतियों के सुधारों को प्रतिबिंबित करते हैं। केंद्रीय सांख्यिकी कार्यालय की ओर से शुक्रवार को जारी आंकड़ों के अनुसार, जुलाई-सितंबर 2025 की तिमाही में जीडीपी में सालाना



आधार पर 8.2 प्रतिशत की वृद्धि दर्ज की गई है जो छह तिमाहियों में सबसे अधिक है।

मोदी ने एक्स पर लिखा, वित्त वर्ष 2025-26 की दूसरी तिमाही

● अर्थव्यवस्था की तेज गति दर्शाते हैं ताजा आंकड़े : सीतारमण

में 8.2 प्रतिशत जीडीपी वृद्धि दर काफी उत्साहजनक है। यह वृद्धि के अनुकूल हमारी नीतियों और सुधारों के असर को दिखाता है। यह देश के लोगों की कड़ी मेहनत और उद्यमिता को भी प्रतिबिंबित करता है। हमारी सरकार सुधारों को बढ़ावा देना और हर नागरिक के लिए जीवनयापन आसान बनाना जारी रखेगी। सीतारमण ने एक्स पर लिखा,

## केंद्र का राजकोषीय घाटा 52.6% पर सीजीए ने जारी किए अप्रैल से अक्टूबर तक वित्तीय वर्ष के सात महीनों के आंकड़े

नई दिल्ली, एजेंसी

वित्तीय वर्ष 2025-26 के पहले सात महीनों में केंद्र सरकार का राजकोषीय घाटा समूचे वित्त वर्ष के लक्ष्य का 52.6 प्रतिशत हो गया। शुक्रवार को इस संबंध में आधिकारिक आंकड़े जारी किए गए। वित्तीय वर्ष 2024-25 के पहले सात महीनों में सरकार की आय एवं व्यय के बीच का अंतर यानी राजकोषीय घाटा बजट अनुमान का 46.5 प्रतिशत रहा था।

लेखा महानिर्बंधक (सीजीए) की तरफ से जारी आंकड़ों के मुताबिक, इस साल अप्रैल-अक्टूबर के दौरान केंद्र सरकार का राजकोषीय घाटा 8,25,144 करोड़ रुपये रहा। केंद्र सरकार ने चालू वित्त वर्ष के लिए कुल 15.69 लाख करोड़ रुपये के राजकोषीय घाटे का अनुमान लगाया है, जो सकल घरेलू उत्पाद (जीडीपी) का लगभग 4.4 प्रतिशत होगा। केंद्र की कुल आय अप्रैल-अक्तूबर 2025 की अवधि में 18 लाख करोड़ रुपये रही, जिसमें 12.74 लाख करोड़ रुपये कर राजस्व, 4.89 लाख करोड़ रुपये गैर-कर राजस्व और 37,095 करोड़ रुपये की गैर-ऋणा पूंजीगत आय शामिल है। इस दौरान केंद्र से



## विदेशी मुद्रा भंडार 4.47 अरब डॉलर और घटा

मुंबई। देश का विदेशी मुद्रा भंडार 21 नवंबर को समाप्त सप्ताह में 4.47 अरब डॉलर घटकर 688.10 अरब डॉलर रहा। भारतीय रिजर्व बैंक के मुताबिक मुख्य रूप से स्वर्ण भंडार के मूल्य में भारी गिरावट के कारण मुद्रा भंडार में कमी आई है। शुक्रवार को जारी आंकड़ों के अनुसार, 21 नवंबर को समाप्त सप्ताह में विदेशी मुद्रा भंडार का प्रमुख घटक विदेशी मुद्रा अस्तित्वां 1.69 अरब डॉलर घटकर 560.6 अरब डॉलर रह गई।आरबीआई ने बताया कि सप्ताह के दौरान स्वर्ण भंडार का मूल्य 2.67 अरब डॉलर घटकर 104.18 अरब डॉलर रह गया। विशेष आहरण अधिकार (एसडीआर) भी 8.4 करोड़ डॉलर घटकर 18.57 अरब डॉलर रहा। आंकड़ों के अनुसार, समीक्षाधीन सप्ताह में अंतरराष्ट्रीय मुद्रा कोष (आईएमएफ) में भारत का आरक्षित भंडार 2.3 करोड़ डॉलर घटकर 4.76 अरब डॉलर रहा।

राज्यों को कर हिस्सेदारी के रूप में 8,34,957 करोड़ रुपये हस्तांतरित किए गए, जो पिछले वर्ष की समान अवधि के मुकाबले 1,11,981 करोड़ रुपये अधिक है।

आंकड़ों के मुताबिक, केंद्र सरकार का कुल खर्च 26.25 लाख करोड़

रुपये रहा, जिसमें से 20 लाख करोड़ रुपये राजस्व व्यय और 6.17 लाख करोड़ रुपये पूंजीगत व्यय के रूप में खर्च हुए। राजस्व व्यय में से 6.73 लाख करोड़ रुपये ब्याज भुगतान और 2.46 लाख करोड़ रुपये प्रमुख सब्सिडी पर खर्च किए गए।

## भारत 7% जीडीपी वृद्धि के साथ उभरते बाजारों की वृद्धि में होगा अग्रणी

नई दिल्ली। भारत 2025 में सात प्रतिशत और 2026 में 6.4 प्रतिशत की जीडीपी वृद्धि के साथ उभरते बाजारों और पश्चिा प्रशांत क्षेत्र में वृद्धि का नेतृत्व करेगा। रेटिंग एजेंसी ‘मूडीज रेटिंग्स’ ने शुक्रवार को कहा कि वैश्विक

अनिश्चितता के बीच भारत के घरेलू वृद्धि चालक इसकी आर्थिक मजबूती को बल देते हैं। हालांकि भारतीय रुपया डॉलर के मुकाबले कमजोर होता जा रहा है लेकिन फिर भी अधिकतर ‘रेटेड’ कंपनियों के पास सक्रिय मुद्रा जोखिम प्रबंधन या मजबूत वित्तीय भंडार हैं। रेटिंग एजेंसी ने कहा, भारत उभरते बाजारों और पूरे क्षेत्र में वृद्धि का नेतृत्व करेगा जिसकी जीडीपी 2025 में सात प्रतिशत और 2026 में 6.4 प्रतिशत की दर से बढ़ेगी। मूडीज का अनुमान है कि एशिया-प्रशांत क्षेत्र (एपीएसी) में सकल घरेलू उत्पाद (जीडीपी) की वृद्धि दर 2026 में औसत 3.4 प्रतिशत पर स्थिर रहेगी।

2025 में इसके 3.6 प्रतिशत रहने का अनुमान है जो 2024 में यह 3.3 प्रतिशत था। मूडीज ने कहा कि भारत औसत के आधार पर उभरते बाजार इस क्षेत्र में जीडीपी की वृद्धि को गति देगे। इसकी औसत वृद्धि 5.6 प्रतिशत होगी जबकि उन्नत बाजारों में औसत वृद्धि 1.3% रहेगी।


विज्ञप्ति का लिंक साझा किया है। उन्होंने इस पोस्ट को शीर्षक दिया है, ‘भारत की वृद्धि की रफ्तार तेज हुई’। उन्होंने पोस्ट में लिखा है कि विनिर्माण, निर्माण, रियल एस्टेट तथा पेशेवर सेवा आदि उत्पादकता बढ़ाने और जीवंत आर्थिक वातावरण तैयार करने में योगदान दे रहे हैं। यह उत्कृष्ट प्रदर्शन प्रधानमंत्री नरेंद्र मोदी के नेतृत्व में नीतिगत स्थिरता और निरंतरता का परिणाम है जो दीर्घावधि स्थिरता और वृद्धि को बल दे रहा है।

## सर्पाफा हॉलमार्किंग लागू कर सकती है सरकार

नई दिल्ली। चांदी के आभूषणों और कलाकृतियों के लिए स्वेच्छिक हॉलमार्किंग शुरू करने के बाद अब सरकार सर्पाफा ( सोने-चांदी की ईंटें या बार ) पर भी हॉलमार्किंग लागू करने पर विचार कर रही है। इससे आभूषण विनिर्माताओं को शुद्ध और प्रमाणित कच्चा माल मिल सकेगा। इसके साथ, उपभोक्ताओं को प्राकृतिक हीरे और प्रयोगशाला में बने हीरे के बीच अंतर समझने के लिए एक ढांचा तैयार करने की योजना भी बनाई जा रही है। इससे इस खंड में पारदर्शिता और जवाबदेही बढ़ेगी।

## एप्पल नोएडा में खोलेगा पांचवां भारतीय स्टोर

**नई दिल्ली।** एप्पल ने भारत में पांचवां स्टोर नोएडा में खोलने जा रहा है। कंपनी के बयान के अनुसार, डीएलएफ मॉल ऑफ इंडिया में स्थित एप्पल के नोएडा स्टोर का उद्घाटन 11 दिसंबर को किया जाएगा। कहा गया, यह देश में एप्पल के खुदरा विस्तार में एक और उपलब्धि है जो नोएडा में ग्राहकों को एप्पल उत्पादों को जानने एवं खरीदने के नए तरीके प्रदान करता है। साथ ही एप्पल की असाधारण सेवा का व्यक्तिगत रूप से अनुभव करने का मौका देता है।



## बॉन्ड बाजार में बड़ी कंपनियों की भरमार पर चिंता

मुंबई, एजेंसी

मुख्य आर्थिक सलाहकार वी अनंत नागेश्वरन ने शुक्रवार को कोष जुटाने के लिए बॉन्ड बाजार में बड़ी और अच्छी रेटिंग वाली कंपनियों की अधिक मौजूदगी पर चिंता जताई। उन्होंने कहा कि मझोले आकार की फर्मों को व्यवस्थित और किफायती तरीके से बाजार तक पहुंचने में मदद करने की जरूरत है।

नागेश्वरन ने कहा कि बाजार में नकदी बढ़ाने की भी जरूरत है, और निवेशकों को परिपक्वता तक कागज रखने की आदत कोड़नी होगी। उन्होंने कहा कि बॉन्ड बाजार और बैंक वित्त



## ● सीईए ने कहा- मझोले आकार की फर्मों को बाजार में मदद की जरूरत

पोषण का ‘डबल इंजन’ आगे चलकर भारत जैसी बढ़ती अर्थव्यवस्था को जरूरी वित्तीय सहायता देने में मदद करेगा। नागेश्वरन ने यह साफ किया कि घरेलू धन को भारतीय बॉन्ड बाजार का आधार बनाना चाहिए और विदेशी

निवेश को इसमें पूरक की भूमिका निभानी चाहिए।

उन्होंने ट्रस्ट ग्रुप के एक कार्यक्रम में कहा, आज चुनौती बॉन्ड बाजार की कमी नहीं, बल्कि उसके लेनदेन को लेकर है। बड़ी और ऊंची रेटिंग वाली कंपनियां आसानी से पूंजी जुटा लेती हैं। मझोली कंपनियां पीछे रह जाती हैं। अब हमें मझोले आकार की कंपनियों, अवसरचन्ना एसपीवी, आपूर्ति शृंखला फर्मों को व्यवस्थित और किफायती तरीके से बाजार तक पहुंचने में मदद करनी है। नागेश्वरन ने कहा कि बॉन्ड बाजार भारतीय नजरिए से बहुत जरूरी हैं और वित्त पोषण का बोझ बैंकों और बॉन्ड बाजार के बीच साझा किया जाएगा।

## सेंसेक्स और निफ्टी स्थिरता के साथ बंद

**मुंबई।** आर्थिक वृद्धि दर के आंकड़े आने के पहले निवेशकों के सतर्क रुख अपनाने से शुक्रवार को घरेलू शेयर बाजार बेहद उतार-चढ़ाव वाले कारोबार में लगभग स्थिर बंद हुए। बीएसई का 30 शेयरों पर आधारित मानक सूचकांक संसेक्स 13.71 अंक यानी 0.02% गिरकर 85,706.67 अंक पर बंद हुआ। एनएसई का 50 शेयरों वाला सूचकांक निफ्टी भी 12.60 अंक यानी 0.05% गिरकर 26,202.95 अंक पर बंद हुआ। इसके साथ ही बाजार में दो दिनों से जारी तेजी का सिलसिला थम गया। दोनों सूचकांक बृहस्पतिवार को अपने नए शिखर पर पहुंच गए थे।



## सोना-चांदी में तेजी

नई दिल्ली। वैश्विक बाजारों में मजबूत रुख के कारण शुक्रवार को दिल्ली सर्पाफा बाजार में सोने की कीमत 700 रुपये बढ़कर 1,30,160 रुपये 10 ग्राम हो गई। चांदी की कीमत में भी लगातार चौथे दिन तेजी रही और यह 3,000 रुपये मजबूत हुई। 99.5% शुद्धता वाले सोना 700 रुपये बढ़कर 1,29,560 रुपये प्रति 10 ग्राम (सभी टेक्स मिलाकर) हो गई।

## प्रतिक्रिया से उत्साहित होकर सरकार ने चांदी की हॉलमार्किंग को स्वेच्छिक किया है। उन्होंने कहा, हम देख रहे हैं कि लोगों की प्रतिक्रिया क्या है, रुझान क्या है। हमारे लिए सबसे जरूरी है कि देश में चांदी के आभूषण पहनने वाले उपभोक्ता भी भरोसेमंद उत्पाद खरीदें।

खर ने बताया कि बाद में चांदी की हॉलमार्किंग को अनिवार्य किया जा सकता है। पहले भी 20 साल तक सोने की हॉलमार्किंग स्वेच्छिक ही थी। चालू वित्त वर्ष में अब तक 8.44 करोड़ सोने के आभूषण हॉलमार्क किए जा चुके हैं।

## सोशल मीडिया पर नाम, पंजीकरण संख्या दिखाना होगा अनिवार्य

**नई दिल्ली।** सेबी ने शुक्रवार को प्रस्ताव दिया कि उसके नियंत्रण वाली सभी संस्थाएं और उनके एजेंट (म्यूचुअल फंड वितरक, पोर्टफोलियो प्रबंधन सेवा वितरक आदि) अपने सोशल मीडिया मंच के होम पेज पर अपना पंजीकृत नाम और पंजीकरण संख्या स्पष्ट रूप से दिखाएं। इसके अलावा हर वीडियो या कंटेंट के साथ भी यह जानकारी देनी होगी।

यह प्रस्ताव इसलिए आया है क्योंकि सेबी ने पाया कि सोशल मीडिया पर नियमित और गैर-पंजीकृत लोगों का कंटेंट मौजूद

## सेबी ने दिया प्रस्ताव

है, जिससे निवेशक गुमराह हो रहे हैं। ऐसे में नाम और पंजीकरण संख्या दिखाने से निवेशकों को तुरंत पता चल जाएगा कि कंटेंट किसी अधिकृत संस्था का है या नहीं। सेबी ने अपने पतामर्श पत्र में कहा कि सोशल मीडिया पर डाला जाने वाला कोई भी ‘कंटेंट’ पक्के प्रतिफल का वादा न करे, ऐसी कोई बात न कही जाए तो कानूनन प्रतिबंधित होे और निवेशकों में जानकारी की कमी का फायदा उठाने की कोशिश न की जाए।

## एसएमई कंपनी ड्रोन आचार्य, प्रवर्तकों पर सेबी ने 2 साल का प्रतिबंध लगाया

नई दिल्ली। सेबी ने आर्थिक सार्वजनिक निर्गम (आईपीओ) से प्राप्त धन के दुरुपयोग और झूठे कॉर्पोरेट घोषणाओं के लिए ड्रोनआचार्य एरियल इन्वोलेशन लिमिटेड और इसके प्रवर्तक तथा अन्य संबंधित पक्षों को प्रतिभूति बाजार में दो साल तक के लिए प्रतिबंधित कर दिया और 75 लाख रुपये का जुर्माना लगाया। नियामक ने ड्रोनआचार्य एरियल इन्वोलेशन के प्रवर्तक और प्रबंध निदेशक प्रतीक श्रीवास्तव तथा प्रवर्तक और मुख्य वित्तीय अधिकारी निकिता श्रीवास्तव पर 20–20 लाख रुपये का जुर्माना लगाया। इसके अलावा, डीएआईएल, इंस्टाफिन फाइनेशियल एडवाइजर्स एलएएलपी और संदीप घाटे पर 10 लाख रुपये और माइक्रो इन्फ्राटेक प्राइवेट लिमिटेड पर पांच लाख रुपये का जुर्माना लगाया। सेबी ने कहा कि बीएसई एसएमई पर सूचीबद्ध होने के बाद, कंपनी और उसके प्रवर्तकों ने धोखाधड़ीपूर्ण और भ्रामक कॉर्पोरेट घोषणाएं की, जिससे डीएआईएल के शेयरों में रुचि बढ़ी और शेयरों की मांग प्रभावित हुई। इसके अलावा, उन्होंने शेयर की गिरती कीमत को बनाए रखने का प्रयास किया ताकि पूर्व-आईपीओ निवेशक बेहतर कीमत पर बाहर निकल सकें।

## भारत 2026-27 के लिए आईएमओ परिषद में फिर निर्वाचित

नई दिल्ली। भारत को अंतरराष्ट्रीय समुद्री संगठन (आईएमओ) परिषद में पुनः निर्वाचित किया गया है। भारत श्रेणी-बी में शामिल है, जिसमें 10 ऐसे देश हैं जिनकी अंतरराष्ट्रीय समुद्री व्यापार में सबसे अधिक हिस्सेदारी और रुचि है। एक आधिकारिक बयान में बताया गया कि इस श्रेणी में भारत ने 169 वैध मतों में से 154 मत हासिल कर सबसे अधिक समर्थन प्राप्त किया। परिषद के चुनाव आईएमओ की 34वीं सभा के दौरान शुक्रवार को लंदन में गुप्त मतदान के माध्यम से संपन्न हुए। आईएमओ परिषद का कार्यकाल 2026–27 के दो वर्षों के लिए होगा। बयान में कहा गया, भारत ने अंतरराष्ट्रीय समुद्री संगठन में व्यापक समर्थन प्राप्त किया है ताकि वह वैश्विक समुद्री क्षेत्र में अपनी सेवाएं जारी रख सके। आईएमओ परिषद तीन श्रेणियों में बंटी हुई है और इसमें 176 सदस्य देशों में से 40 निर्वाचित सदस्य शामिल होते हैं। परिषद का काम सत्रों के बीच संगठन की गतिविधियों का संचालन करना है।

## रिजर्व बैंक ने एचडीएफसी बैंक पर लगाया 91 लाख रुपये का जुर्माना

मुंबई। भारतीय रिजर्व बैंक ने बैंकिंग विनियमन कानून के नियमों का उल्लंघन करने के लिए एचडीएफसी बैंक पर 91 लाख रुपये का जुर्माना लगाया है। यह जुर्माना निजी क्षेत्र के इस बैंक पर ‘अपने ग्राहकों को जानें’ (केवाईसी) से जुड़ी कानूनी और नियामकीय बाध्याताओं में कमियों के लिए लगाया गया है। रिजर्व बैंक ने बताया कि यह जुर्माना बैंक पर बैंकिंग विनियमन कानून के कुछ नियमों का उल्लंघन, कर्ज पर ब्याज दर से जुड़ी शर्तों का पालन न करने, वित्तीय सेवाओं के लिए जोखिम प्रबंधन और आचार संहिता के दिशानिर्देशों तथा केवाईसी से संबंधित कुछ निर्देशों का पालन न करने के कारण लगाया गया है। रिजर्व बैंक ने कहा कि 31 मार्च, 2024 तक बैंक की वित्तीय स्थिति के अनुसार बैंक का निगरानी मूल्यांकन करने के लिए एक सांविधिक जांच की गई थी। बैंक को इस संबंध में रिजर्व बैंक द्वारा एक नोटिस जारी किया गया था। बैंक के जवाब और उसके द्वारा दी गई अतिरिक्त जानकारीयों पर विचार करने के बाद, रिजर्व बैंक ने पाया कि बैंक के खिलाफ आरोप सही थे, जिसके लिए मौद्रिक जुर्माना लगाना आवश्यक था।



